

## पीएम मोदी का शपथग्रहण 9 जून को शाम 6 बजे

भाजपा के जीते मंत्री होंगे रिपीट, सहयोगी पार्टियों की मांग ने बढ़ाई चिंता, 14 सहयोगी दलों के 53 सांसदों को कैसे करेंगे खुश

**स्पीकर के लिए एनडीए में पावरगेम -वाजपेयी जैसा दबाव मोदी पर भी... संसदीय पावरगेम में बड़ा अहम रोल होता है स्पीकर का नई दिल्ली।**

एनडीए की नई सरकार का शपथग्रहण 9 जून को होगा। प्रधानमंत्री नरेंद्र मोदी सहित कुछ सांसद रविवार को शपथ लेंगे। इसको लेकर एनडीए में तैयारी शुरू हो गई है। सूत्रों के मुताबिक,

लोकसभा चुनाव में भाजपा के जीते सभी मंत्री इस बार भी रिपीट होंगे। विवाद से जुड़े चेहरे के नाम मंत्री पद की लिस्ट से काटे जा सकते हैं। दिल्ली में भाजपा अध्यक्ष जेपी नड्डा के घर को अहम बैठक हुई। इसमें अमित शाह और राजनाथ सिंह भी मौजूद रहे। बैठक में नई सरकार बनाने, भाजपा और उसके सहयोगी दलों को मंत्रिमंडल में जगह देने और शपथ ग्रहण की तैयारियों समेत कई मुद्दों पर चर्चा की खबर है। उधर, खबर है कि एनडीए में लोकसभा अध्यक्ष को

लेकर भाजपा, जदयू और टीडीपी में पावरगेम शुरू हो गया है। गौरतलब है कि लोकसभा चुनाव में भाजपा को 240 सीटें मिली हैं। यह बहुमत के आंकड़े (272) से 32 सीटें कम हैं। हालांकि, एनडीए ने 293 सीटों के साथ बहुमत के आंकड़े को पार कर लिया। एनडीए में भाजपा के अलावा 14 सहयोगी दलों के 53 सांसद हैं। गठबंधन में चंद्रबाबू की टीडीपी 16 सीटों के साथ दूसरी और नीतीश की जदयू 12 सीटों के साथ तीसरी सबसे बड़ी पार्टी है। दोनों ही पार्टियां इस

वक्त भाजपा के लिए जरूरी हैं। इनके बिना भाजपा का सरकार बनाना मुश्किल है। इसको देखते हुए दोनों पार्टियों ने अपने सांसद को लोकसभा अध्यक्ष बनाने की मांग की है। वहीं भाजपा चाहती है कि स्पीकर की कुर्सी उसके पास रहे।

सदन हंग तो स्पीकर ही किंग... प्रधानमंत्री नरेंद्र मोदी को अब सबका साथ चाहिए। क्योंकि 2014 और 2019 में तो भाजपा के पास बहुमत की 272 से ज्यादा

सीटें थीं। लेकिन इस बार भाजपा की गाड़ी 240 पर अटक गई है। हालांकि, ये साफ हो गया है कि नरेंद्र मोदी तीसरी बार प्रधानमंत्री बनने जा रहे हैं और 9 जून को शपथ लेंगे। लेकिन तीसरी बार एनडीए की सरकार में नरेंद्र मोदी को जिन दो पार्टियों की सबसे ज्यादा जरूरत है, उनमें एक है तेलुगू देशम पार्टी (टीडीपी) के चंद्रबाबू नायडू और दूसरी है नीतीश कुमार की जेडीयू। इन दोनों पार्टियों के पास 28 सांसद हैं और पांच साल तक एनडीए की सरकार



**जीत पर गदगद प्रियंका गांधी वाड़ा, जनता के मुद्दे सर्वोपरि हैं, इन्हें नकारने की कीमत भारी होती**

नई दिल्ली। कांग्रेस महासचिव प्रियंका गांधी वाड़ा ने उत्तरप्रदेश कांग्रेस के नेताओं और कार्यकर्ताओं के नाम एक संदेश जारी है। प्रियंका गांधी वाड़ा ने कहा, अपने आज की राजनीति में एक पुराना आदर्श फिर से स्थापित किया है कि जनता के मुद्दे सर्वोपरि हैं, इन्हें नकारने की कीमत भारी होती है। चुनाव जनता का है, जनता ही लड़ती है, जनता ही जीतती है। कांग्रेस महासचिव प्रियंका गांधी वाड़ा ने लॉ खा, यूपी कांग्रेस के मेरे सभी साथियों को मेरा सलाम। मैंने आपको धूप और धूल में कड़ी मेहनत करते हुए देखा, आप झुकें नहीं, आप रुकें नहीं, कठिन से कठिन दौर में आपने लड़ने की हिम्मत दिखाई। कई नेता डर के चले गये, आप टिके रहे। कांग्रेस महासचिव व ने लॉ खा, मुझे गर्व है आप पर और यूपी की जागरूक जनता पर, जिसने देश की गहराई और सच्चाई को समझा और हमारे संविधान को बचाने का ठोस संदेश पूरे भारत को दिया। आपने आज की राजनीति में एक पुराना आदर्श फिर से स्थापित किया है, कि जनता के मुद्दे सर्वोपरि हैं, इन्हें नकारने की कीमत भारी होती है। चुनाव जनता का है, जनता ही लड़ती है, जनता ही जीतती है।

**9 को नहीं.....12 जून को होगा चंद्रबाबू नायडू का शपथ ग्रहण समारोह**



अमरावती। तेलुगू देशम पार्टी प्रमुख चंद्रबाबू नायडू 12 जून को आंध्र प्रदेश के मुख्यमंत्री पद की शपथ ले सकते हैं। इसकी जानकारी सूत्रों के हवाले से मिली है। पहले खबर थी कि सीएम पद शपथ समारोह 9 जून को होने वाला है, जिसमें बदलाव किया गया है। शपथ की तारीख में बदलाव इसका कारण है कि क्योंकि नरेंद्र मोदी 8 जून को तीसरी बार भारत के प्रधानमंत्री के रूप में शपथ लेने वाले हैं। पीएम मोदी ने प्रधानमंत्री पद से इस्तीफा दिया और राष्ट्रपति द्रौपदी मुर्मू को अपना पत्र सौंप दिया। राष्ट्रपति ने प्रधानमंत्री और मंत्रिपरिषद के रूप में उनका इस्तीफा स्वीकार कर नई सरकार के कार्यभार संभालने तक अपने पद पर बने रहने की गुंजायिश की।

**करोड़ों की संपत्ति की मालकिन हैं महुआ मोइत्रा**



**- महुआ ने न्यूयॉर्क और लंदन में जेपी मॉर्गन चेज के लिए एक निवेश बैंकर के रूप में काम किया**

नई दिल्ली। लोकसभा चुनाव में टीएमसी उम्मीदवार महुआ मोइत्रा ने बंगाल के नंदिया जिले की कृष्णानगर सीट से बड़ी जीत हासिल की है। महुआ ने बीजेपी उम्मीदवार अमृत सॉय को हराया है। महुआ ने अपनी शुरुआती पढ़ाई कोलकाता के गोखले मेमोरियल गर्ल्स स्कूल से की है। साल 1998 में वो अमेरिका के माउंट होलोक कॉलेज में पढ़ने चली गई थी। यहां उन्होंने ग्रेजुएशन किया। इसके बाद महुआ ने न्यूयॉर्क और लंदन में जेपी मॉर्गन चेज के लिए एक निवेश बैंकर के रूप में काम किया। साल 2009 में भारत आकर महुआ ने राजनीति ज्वाइन की और सबसे पहले यूथ कांग्रेस में शामिल हुईं। इस दौरान उन्हें राहुल गांधी के साथ काम करने का मौका मिला। साल 2010 में महुआ टीएमसी में शामिल हो गईं। महुआ अपनी लम्बी लाइफस्टाइल के लिए जानी जाती हैं। कभी बैंकर के रूप में काम करने वाली महुआ करोड़ों की संपत्ति की मालकिन हैं। लोकसभा चुनाव लड़ने के दौरान महुआ मोइत्रा ने रितर्निंग ऑफिसर के पास एक हलफनामा दायर किया था। उन्होंने चुनाव से पहले अपनी आय और संपत्ति का खुलासा किया था। महुआ ने इस हलफनामे में अपनी कमाई 12 लाख 7 हजार 541 रुपये बताई थी, जो उन्होंने 2022-23 के वित्तीय वर्ष में अर्जित की थी। वहीं 5 वर्ष पहले महुआ ने अपनी इनकम 5,51,080 रुपये बताई थी। महुआ ने 150 ग्राम वजन वाले गोल्फ की कीमत 9.41 लाख रुपये बताई थी, उनके पास एक 4.2 कैरेट का हीरा का रिंग भी है। इसकी कीमत 80 लाख रुपये बताई थी। महुआ मोइत्रा के पास कई महंगी ज्वैलरी भी हैं। हलफनामे के मुताबिक, महुआ मोइत्रा के पास एक 1.17 लाख का टी-सेट है। वहीं 2.72 लाख रुपये का चांदी का डिनर सेट है। उनके पास तमाम गहनें हैं और 80 हजार रुपये के आभूषण सहित 30 लाख रुपये की कलाकृतियां भी हैं। महुआ मोइत्रा ने दो प्राइवेट बैंकों में फिक्स्ड डिपॉजिट भी कर रखा है।

## सपा प्रमुख अखिलेश यादव केंद्रीय राजनीति में देंगे योगदान

**-विधायक पद से देंगे इस्तीफा, चाचा शिवपाल को बनाएंगे नेता प्रतिपक्ष**



लखनऊ। लोकसभा चुनाव में शानदार प्रदर्शन कर यूपी में सबसे ज्यादा सीटें जीतने के बाद समाजवादी पार्टी के मुखिया अखिलेश यादव अब केंद्रीय राजनीति में सक्रिय भूमिका निभाएंगे। सूत्रों के मुताबिक कन्नौज से सांसद चुने जाने के बाद अखिलेश यादव उत्तरप्रदेश विधानसभा की सदस्यता से इस्तीफा दे सकते हैं। इतना ही नहीं वह अपने चाचा शिवपाल यादव को नेता प्रतिपक्ष बना सकते हैं। बता दें कि अखिलेश यादव मैनपुरी की करहल विधानसभा सीट से वर्तमान में विधायक हैं और अब वे कन्नौज से लोकसभा का चुनाव जीत कर सांसद बन जाएंगे। नियम के मुताबिक अखिलेश यादव को किसी एक पद से इस्तीफा देना होगा। अगर वे विधायकी से इस्तीफा देते हैं तो उनकी जगह करहल सीट से तेज प्रताप यादव को चुनाव लड़ना जा सकता है। यूपी में लोकसभा चुनाव में शानदार प्रदर्शन के बाद अखिलेश यादव केंद्रीय राजनीति में अपने दखल को बढ़ाएंगे। दरअसल, अखिलेश यादव के नेतृत्व में समाजवादी पार्टी देश में तीसरी सबसे बड़ी पार्टी के रूप में उभरकर सामने आई है। सपा ने 2024 के लोकसभा चुनाव में 37 सीटों पर जीत दर्ज की है। साथ ही उसका वोट प्रतिशत 33 फीसदी से ज्यादा है। यूपी में सबसे बड़ा झटका सत्ता पर काबिज बीजेपी को लगा है। पार्टी प्रदेश में 62 सीटों से घटकर 33 पर पहुंच गई है।

## एनडीए गठबंधन की सरकार बनते ही लंदन रवाना हो जाएंगे नीतीश कुमार

**-कैबिनेट में जेडीयू कोटे से शामिल होने वाले मंत्रियों की सूची हो रही तैयार**

**पटना। (एजेंसी)**

लोकसभा चुनाव के बाद नई सरकार बनने की कवायत शुरू हो गई है। देश में एनडीए की सरकार बनना लगभग तय है। ऐसा माना जा रहा है कि नई सरकार का शपथग्रहण समारोह 8 जून को होगा।

इसी बीच सूत्रों से खबर मिली है कि नई सरकार बनते ही नीतीश कुमार लंदन जाने वाले हैं। नीतीश बुधवार को एनडीए की बैठक के बाद पटना लौटना था, लेकिन नीतीश दिल्ली में ही रुक गए हैं।

सूत्रों ने बताया कि लंदन जाने से पहले नीतीश कुमार मोदी कैबिनेट में जेडीयू कोटे से शामिल होने वाले मंत्रियों की सूची तैयार कर रहे हैं। इसके लिए बीजेपी के आला नेताओं से बातचीत करेंगे। बता दें कि नीतीश कुमार के दिल्ली में रुकने की राजनीतिक व्यस्तता तो है ही, एक और वजह से नीतीश दिल्ली में रुके हुए हैं। सूत्रों की माने तो नीतीश अगले मंगलवार को लंदन जाने वाले हैं। बता दें कि लोकसभा चुनाव से पहले भी नीतीश कुमार लंदन चले गए थे। हालांकि, इस बार मोदी

सरकार के शपथ ग्रहण के बाद वह लंदन जाएंगे। यह भी कहा जा रहा है कि नीतीश एक बार फिर इलाज के लिए लंदन जा रहे हैं। इसलिए मंत्री पद जैसे मुद्दों को सुलझाने वह दिल्ली में रुक गए हैं। दिल्ली की राजनीतिक गलियारों में कल से ही जेडीयू कोटे से कौन मंत्री बनेगा और कौन सा मंत्रालय मिलेगा, इसकी चर्चा चल रही है। एनडीए में शामिल अन्य घटक दलों ने भी मंत्री पद को लेकर जोर आजमाइश शुरू हो गई है। ऐसे में नीतीश दिल्ली में रहकर यह मामला सुलझाना चाहते हैं।

लोकसभा चुनाव के नतीजे आने के बाद राष्ट्रपति द्रौपदी मुर्मू ने बुधवार रात राष्ट्रपति भवन में पीएम नरेंद्र मोदी और उनके नेतृत्व वाले निवर्तमान केंद्रीय मंत्रिपरिषद को रात्रिभोज दिया। परंपरा के मुताबिक राष्ट्रपति ने मंत्रिमंडल के सदस्यों को विदाई डिनर दिया। राष्ट्रपति भवन में आयोजित डिनर में पीएम नरेंद्र मोदी, रक्षा मंत्री राजनाथ सिंह, केंद्रीय गृह मंत्री अमित शाह, वित्त मंत्री निर्मला सीतारमण समेत सभी केंद्रीय मंत्री मौजूद थे। उपराष्ट्रपति जगदीप धनखड़ और डॉ. सुदेश धनखड़

भी विदाई डिनर में शामिल हुए। बता दें कि इससे पहले पीएम आवास पर एनडीए की बैठक में सभी दलों ने सर्वसम्मति से नरेंद्र मोदी को अपना नेता चुना। रक्षा मंत्री राजनाथ सिंह ने एनडीए की बैठक में पीएम पद के लिए नरेंद्र मोदी के नाम का प्रस्ताव रखा। टीडीपी के अध्यक्ष चंद्रबाबू नायडू, बिहार के सीएम नीतीश कुमार और महाराष्ट्र के सीएम एकनाथ शिंदे समेत सभी नेताओं ने इस प्रस्ताव का समर्थन

किया। एनडीए की महत्वपूर्ण बैठक में एनडीए के 16 पार्टियों के प्रमुख नेता मौजूद रहे। बैठक की अध्यक्षता करते हुए पीएम मोदी ने सर्वप्रथम जनता-जनार्दन का आभार प्रकट किया और एनडीए को लगातार तीसरा कार्यकाल देने के लिए धन्यवाद दिया।

## पीएम मोदी के शपथ समारोह के साक्षी बनेंगे विक्रमसिंघे और शेख हसीना,

**कई देशों को मेजा न्योता**



**नई दिल्ली। (एजेंसी)**

लगातार तीसरी बार प्रधानमंत्री पद की शपथ लेने जा रहे पीएम नरेंद्र मोदी के समारोह में देश दुनिया की कई बड़ी हस्तियां शामिल होंगी। समारोह में बांग्लादेश की प्रधानमंत्री शेख हसीना से भी फोन पर बात की और दोनों नेताओं ने विकसित भारत 2047 और स्मार्ट बांग्लादेश 2041 के विजन को आगे बढ़ाने के संकल्प को दोहराया है। एनडीए की जीत पर पीएम मोदी को बधाई देने वाले

इस कार्यक्रम के लिए पड़ोसी देशों को न्योता भेजा गया है। शपथ ग्रहण समारोह में भूटान, नेपाल और मॉरीशस के नेताओं को भी आमंत्रित किए जाने की संभावना है। पीएम मोदी ने बांग्लादेश की प्रधानमंत्री शेख हसीना से भी फोन पर बात की और दोनों नेताओं ने विकसित भारत 2047 और स्मार्ट बांग्लादेश 2041 के विजन को आगे बढ़ाने के संकल्प को दोहराया है। एनडीए की जीत पर पीएम मोदी को बधाई देने वाले

पहले विदेशी नेताओं में शेख हसीना भी शामिल हैं। उन्होंने शपथ ग्रहण समारोह में शामिल होने का निमंत्रण स्वीकार कर लिया है। नेपाल के प्रधानमंत्री पुष्प कमल दहल प्रचंड, भूटानी प्रधानमंत्री शेरिंग तोबगे और मॉरीशस के प्रधानमंत्री प्रविंद जगनाथ को भी आमंत्रित किए जाने की संभावना है। विदेशी नेताओं को औपचारिक निमंत्रण आज भेजे जाएंगे।

2019 में नरेंद्र मोदी के साथ 24 केंद्रीय मंत्रियों ने भी शपथ ली थी। राष्ट्रपति भवन में राष्ट्रपति द्वारा 24 राज्य मंत्रियों (एमओएस) और 9 एमओएस (स्वतंत्र प्रभार) को भी शपथ दिलाई गई थी। इस बार मोदी 3.0 कैबिनेट में एनडीए के सहयोगियों के अधिक प्रतिनिधित्व देखने की संभावना है। ऐसा इसलिए क्योंकि

## राष्ट्रपति द्रौपदी मुर्मू ने पीएम मोदी व मंत्रिपरिषद के सदस्यों को दी विदाई पार्टी

**नई दिल्ली। (एजेंसी)**

लोकसभा चुनाव के नतीजे आने के बाद राष्ट्रपति द्रौपदी मुर्मू ने बुधवार रात राष्ट्रपति भवन में पीएम नरेंद्र मोदी और उनके नेतृत्व वाले निवर्तमान केंद्रीय मंत्रिपरिषद को रात्रिभोज दिया। परंपरा के मुताबिक राष्ट्रपति ने मंत्रिमंडल के सदस्यों को विदाई डिनर दिया। राष्ट्रपति भवन में आयोजित डिनर में पीएम नरेंद्र मोदी, रक्षा मंत्री राजनाथ सिंह, केंद्रीय गृह मंत्री अमित शाह, वित्त मंत्री निर्मला सीतारमण समेत सभी केंद्रीय मंत्री मौजूद थे। उपराष्ट्रपति जगदीप धनखड़ और डॉ. सुदेश धनखड़

भी विदाई डिनर में शामिल हुए। बता दें कि इससे पहले पीएम आवास पर एनडीए की बैठक में सभी दलों ने सर्वसम्मति से नरेंद्र मोदी को अपना नेता चुना। रक्षा मंत्री राजनाथ सिंह ने एनडीए की बैठक में पीएम पद के लिए नरेंद्र मोदी के नाम का प्रस्ताव रखा। टीडीपी के अध्यक्ष चंद्रबाबू नायडू, बिहार के सीएम नीतीश कुमार और महाराष्ट्र के सीएम एकनाथ शिंदे समेत सभी नेताओं ने इस प्रस्ताव का समर्थन

किया। एनडीए की महत्वपूर्ण बैठक में एनडीए के 16 पार्टियों के प्रमुख नेता मौजूद रहे। बैठक की अध्यक्षता करते हुए पीएम मोदी ने सर्वप्रथम जनता-जनार्दन का आभार प्रकट किया और एनडीए को लगातार तीसरा कार्यकाल देने के लिए धन्यवाद दिया।

## जनता की इच्छा को साकार करने उचित समय पर उचित कदम उठाएंगे : खगड़े

**लोगों के जनादेश ने बीजेपी और उनकी नफरत की राजनीति को दिया कयारा जवाब**



**नई दिल्ली। (एजेंसी)**

लोकसभा चुनाव नतीजों और

यहां बैठक में गठबंधन के नेताओं ने आगे की रणनीति तय की। बैठक में गठबंधन की ओर से कहा गया कि वे उचित समय पर उचित कदम उठाएंगे। गठबंधन ने अभी तक यह खुलासा नहीं किया है कि वे क्या कदम उठाएंगे या रहे हैं। कांग्रेस अध्यक्ष मल्लिकार्जुन खड़गे ने बैठक के दौरान सभी की ओर से एक संयुक्त बयान में कहा कि लोगों ने बीजेपी

के खिलाफ वोट किया है। हम, बीजेपी सरकार द्वारा शासित न होने की लोगों की इच्छा को साकार करने के लिए उचित समय पर उचित कदम उठाएंगे। यह हमारा फैसला है कि हमने जनता से जो भी वादा किया है उसे निभाएंगे। उन्होंने कहा कि इंडिया गठबंधन के घटक दल को मिले जबरदस्त समर्थन के लिए भारत के लोगों को धन्यवाद देते हैं। लोगों के जनादेश ने बीजेपी और उनकी नफरत को अराधना से खाली कर दिया है। यह भारत के संविधान की रक्षा के लिए, महंगाई, बेरोजगारी और सांठगांठ वाले

पूंजीवाद के खिलाफ और लोकतंत्र को बचाने के लिए एक जनादेश है। कांग्रेस अध्यक्ष खड़गे ने कहा कि इंडिया गठबंधन नरेंद्र मोदी के नेतृत्व वाली बीजेपी के फासीवादी शासन के खिलाफ लड़ना जारी रखेगा। बहुमत से दूर रहा इंडिया गठबंधन अब अन्य राजनीतिक दलों का स्वागत करने को भी तैयार है।

खड़गे ने कहा कि इंडिया गठबंधन उन सभी राजनीतिक दलों का स्वागत करता है जो भारत के संविधान की प्रस्तावना में अटूट विश्वास रखते हैं और इसके आर्थिक, सामाजिक तथा

राजनीतिक न्याय के उद्देश्यों से प्रतिबद्ध हैं। उन्होंने कहा हम एक साथ लड़े, तालमेल से लड़े और पूरी ताकत से लड़े। आप सबको बधाई। कांग्रेस अध्यक्ष ने कहा कि 18वीं लोकसभा चुनाव का जनमत सीधे तौर से पीएम नरेंद्र मोदी के खिलाफ है। चुनाव उनके नाम और चेहरे पर लड़ा गया था और जनता ने बीजेपी को बहुमत न देकर उनके नेतृत्व के प्रति साफ संदेश दिया है। गौरतलब है कि इस चुनाव में इंडिया गठबंधन को 234 सीटें मिली हैं। वहीं दूसरी ओर बीजेपी के नेतृत्व वाले एनडीए गठबंधन ने 292 सीटें जीती हैं।

## संपादकीय

## आगे देखने का समय

भारत में सत्ता पक्ष और विपक्ष के बीच वोटों का अंतर काफी हद तक मित चुका है। देश के दो प्रमुख राष्ट्रीय दलों- भारतीय जनता पार्टी और कांग्रेस को अगर देखें, तो जहां सत्तारूढ़ भाजपा का वोट प्रतिशत घटा है, वहीं कांग्रेस का बढ़ा है। पहले बात भाजपा की करें, तो पिछले लोकसभा चुनाव में भाजपा को 37.3 प्रतिशत मत मिले थे, जिसमें इस बार एक प्रतिशत से कुछ ज्यादा की कमी आई है, पर सीटों की संख्या में तगड़ी गिरावट है। दूसरी ओर, 99 सीट जीतने वाली कांग्रेस का वोट प्रतिशत 19.5 प्रतिशत से बढ़कर 21.2 प्रतिशत हो गया है। वोट शेयर में बढ़त दो प्रतिशत भी नहीं है, लेकिन कांग्रेस की सीटों की संख्या लगभग दोगुनी हो गई है। अगर हम राज्यवार जाएं, तो उत्तर प्रदेश में एनडीए और विपक्षी गठबंधन के मतो में अंतर एक प्रतिशत भी नहीं रह गया है, जबकि महाराष्ट्र में तो वोटों के मामले में इंडिया ब्लॉक मामूली अंतर के साथ एनडीए से आगे निकल गया है। पिछली बार उत्तर प्रदेश में विपक्षी गठबंधन कम से कम 11 प्रतिशत वोटों से पीछे था। वोटों के आंकड़े आने वाले दिनों में स्पष्ट होंगे, लेकिन यह तय है कि विपक्ष ने वोटों की एक बड़ी खाई को पाट दिया है। कांटे की वह टक्कर आखिर क्या इशारा कर रही है? शायद दलों के बीच का अंतर घट रहा है। आम आदमी पार्टी को ही अगर हम देखें, तो बड़े दावे के साथ यह पार्टी राजनीति में आई थी। इस बार भी चुनाव अभियान बहुत जोर-शोर से चलाया गया था, पर अपने राज्य पंजाब में वह महज तीन सीट पर जीत दर्ज कर सकी है। पिछली बार पंजाब विधानसभा चुनाव में आम आदमी पार्टी ने विपक्ष पर बिल्कुल झाड़ू फेर दिया था। शायद आम आदमी पार्टी में लोगों को कुछ खास नहीं दिखा। दिल्ली में भी पार्टी ने बहुत मेहनत की थी, चुनाव प्रचार के लिए अरविंद केजरीवाल विशेष जमानत के साथ बाहर आए थे। अंतर पैदा करने के दावे के साथ वह आए थे, लेकिन अब बाकी सहयोगी दलों जैसे ही लगने लगे हैं। ध्यान देने की बात है कि लोक-कल्याणकारी या जनहित या मुफ्त उपहार के अनेक वादे लगभग हर पार्टी ने किए हैं। इन पार्टियों के घोषणापत्र में बहुत ज्यादा अंतर नहीं रह गया है, जिसके नतीजे हम साफ देख रहे हैं। अब भविष्य के लिए राजनीतिक दलों के पास क्या योजनाएं हैं? कांग्रेस ने बड़े दावे किए थे, क्या वह अपने वादों को अपने द्वारा शासित राज्यों में लागू करेगी? राम मंदिर और अनुच्छेद 370 जैसे वादे पूरे करने के बाद भाजपा को समान आचार संहिता के अलावा भी बड़े ठोस सपने देखने होंगे? जनता ने एनडीए पर अगर तीसरी दफा भरोसा जताया है, तो विशेष रूप से भाजपा को राष्ट्रहित के नए विचारों के साथ सामने आना चाहिए। इमानदारी से यह देखना होगा कि किन मुद्दों पर लोगों में नाराजगी है। इन संकेत मिल रहा है कि एनडीए का तीसरा कार्यकाल आर्थिक सुधारों पर केंद्रित हो सकता है। आम आदमी को राहत देने के लिए कदम उठाने पड़ेंगे। रोजगार जहां तक संभव है और जितनी जल्दी संभव है, देने में ही भलाई है। नौकरपेशा और मध्यम वर्ग के लोगों के लिए कुछ ठोस करना होगा। यह सुरक्षा और सुरक्षा बलों के लिए भी सोचने का समय है। लोगों ने इशारा कर दिया है कि वे तमाम पार्टियों और सरकार को अच्छी राजनीति और अच्छी सेवा करते देखना चाहते हैं।

## आज का राशीफल

<b>मेष</b>	शिक्षा प्रतियोगिता के क्षेत्र में आशातीत सफलता मिलेगी। किसी रिश्तेदार के आगमन से मन प्रसन्न होगा। शासन सत्ता का सहयोग मिलेगा। अनावश्यक कष्टों का सामना करना पड़ेगा।
<b>वृषभ</b>	पिता या उच्चाधिकारी का सहयोग मिलेगा। संतान के दायित्व की पूर्ति होगी। धन, पद, प्रतिष्ठा में वृद्धि होगी। खान-पान में संतुलन बना कर रखें। मकान, सम्पत्ति व वाहन की दिशा में किया गया प्रयास सफल होगा।
<b>मिथुन</b>	दाम्पत्य जीवन सुखमय होगा। आय के नये स्रोत बनेंगे। भाग्यवश कुछ ऐसा होगा जिसका आपको लाभ मिलेगा। आय और खर्च में संतुलन बना कर रखें। रुपए पैसे के लेन-देन में सावधानी अपेक्षित है।
<b>कर्क</b>	पारिवारिक जनों का सहयोग मिलेगा। स्थानान्तरण व परिवर्तन की दिशा में सफलता मिलेगी। शासन सत्ता का सहयोग मिलेगा। किसी बहुमूल्य वस्तु के पाने की अभिलाषा पूरी होगी। धन लाभ होगा।
<b>सिंह</b>	रोजी रोजगार की दिशा में सफलता मिलेगी। जीवनसाथी का सहयोग व सान्निध्य मिलेगा। संतान के दायित्व की पूर्ति होगी। यात्रा देशाटन की स्थिति सुखद व लाभप्रद होगी। व्यर्थ की भागदौड़ रहेगी।
<b>कन्या</b>	पारिवारिक जीवन सुखमय होगा। स्वास्थ्य के प्रति सचेत रहें। कार्यक्षेत्र में कठिनाइयों का सामना करना पड़ेगा। भाग्यवश कुछ ऐसा होगा जिसका आपको लाभ मिलेगा। उपहार व सम्मान का लाभ मिलेगा।
<b>तुला</b>	आर्थिक योजना सफल होगी। संतान के संबंध में सुखद समाचार मिलेगा। धन, पद, प्रतिष्ठा में वृद्धि होगी। किसी रिश्तेदार से तनाव मिल सकता है। यात्रा देशाटन की स्थिति सुखद व लाभप्रद होगी।
<b>वृश्चिक</b>	पारिवारिक जनों का सहयोग मिलेगा। रोजी रोजगार की दिशा में प्रगति होगी। अधीनस्थ कर्मचारी का सहयोग रहेगा। धन, पद, प्रतिष्ठा में वृद्धि होगी। मनोरंजन के अवसर प्राप्त होंगे।
<b>धनु</b>	जीवनसाथी का सहयोग व सान्निध्य मिलेगा। उदर विचार या त्वचा के रोग से पीड़ित रहेंगे। फिजूलखर्चों से बचें अन्यथा कर्ज की स्थिति आ सकती है। प्रणय संबंध प्रगाढ़ होंगे। धन हानि की संभावना है।
<b>मकर</b>	दाम्पत्य जीवन सुखमय होगा। राजनैतिक महत्वाकांक्षा की पूर्ति होगी। बेरोजगार व्यक्तियों को रोजगार मिलेगा। संतान के संबंध में सुखद समाचार मिलेगा। वाहन प्रयोग में सावधानी अपेक्षित है।
<b>कुम्भ</b>	गृहयोगी वस्तुओं में वृद्धि होगी। उपहार व सम्मान का लाभ मिलेगा। शासन सत्ता का सहयोग मिलेगा। खान पान में संयम रखें। स्वास्थ्य शिथिल रहेगा। आमोद प्रमोद के साधनों में वृद्धि होगी।
<b>मीन</b>	पिता या उच्चाधिकारी का सहयोग मिलेगा। संतान के दायित्व की पूर्ति होगी। आय के नवीन स्रोत बनेंगे। नेत्र विकार की संभावना है। यात्रा देशाटन की स्थिति सुखद व लाभप्रद होगी।

## विचार मंथन

(लेखक- सनत जैन)

2024 के लोकसभा चुनाव संपन्न हो गए हैं। चुनाव परिणाम भी आ गए हैं। जो चुनाव परिणाम आए हैं। उनमें 12 राज्यों में कांग्रेस का एक भी सांसद चुनाव नहीं जीता है। वहीं नौ राज्यों में भारतीय जनता पार्टी का एक भी सांसद चुनाव नहीं जीत पाया है। कांग्रेस और भाजपा दोनों ही राष्ट्रीय राजनीतिक दल होने का दम भरते हैं। पिछले कई चुनाव में कांग्रेस पिछली जा रही थी। पिछले दो लोकसभा चुनाव से भारतीय जनता पार्टी ने देश के कई राज्यों में अपनी पहुंच बनाई थी। 2024 आते आते तक कोई भी ऐसा राष्ट्रीय राजनीतिक दल नहीं है। जिसे संसद में सभी राज्यों का प्रतिनिधित्व प्राप्त हो। भारतीय जनता पार्टी को दक्षिण के सबसे बड़े राज्य तमिलनाडु में एक भी सीट हासिल नहीं हुई है। पांडिचेरी में भाजपा गठबंधन की सरकार होते हुए

भी, वह लोकसभा के चुनाव में एक भी उम्मीदवार नहीं जिता पाई। सीमावर्ती राज्य पंजाब में भी भाजपा को एक भी सीट नहीं मिली। पूर्वोत्तर राज्यों में मणिपुर नगालैंड और सिक्किम में भाजपा खाता नहीं खोल पाई है। केंद्र शासित प्रदेश चंडीगढ़ में भी इस बार भारतीय जनता पार्टी का सफाया हो गया है। भारतीय जनता पार्टी को, नौ राज्यों में एक भी लोकसभा की सीट हासिल नहीं हुई है। स्वतंत्रता आंदोलन की पार्टी कांग्रेस भी पिछले तीन दशक से राष्ट्रीय स्तर पर काफी कमजोर होती जा रही है। नेताओं वाली पार्टी कांग्रेस को, 2014 और 2019 की तुलना में 2024 के चुनाव में बड़ी सफलता मिली है। कांग्रेस ने तत्काल राहुल गांधी ने भारत जोड़ो यात्रा और भारत न्याय यात्रा के माध्यम से कांग्रेस को पुनर्जीवित करने का प्रयास जरूर किया है। इस चुनाव में उसका लाभ कांग्रेस को मिला है।

देशभर के विभिन्न राज्यों के सैकड़ों कांग्रेस नेता और हजारों कार्यकर्ता चुनाव के दौरान भारतीय जनता पार्टी में शामिल हो गए। कई राज्यों में कांग्रेस का संगठन नहीं होने तथा राज्यों की अलग-अलग समस्याओं से कांग्रेस का कोई भी सांसद संभव नहीं रह गया था। कांग्रेस और भाजपा के कमजोर होने का लाभ चुनाव में क्षेत्रीय दलों को मिला। कई राज्यों में क्षेत्रीय दल भाषा और प्रांतीय संस्कृति के कारण बहुत मजबूत स्थिति में नहीं है। कांग्रेस को जिन 12 राज्यों में सफलता नहीं मिली है। उसमें मध्य प्रदेश, हिमाचल, आंध्र प्रदेश, उत्तराखंड जैसे राज्य भी शामिल हैं। कांग्रेस इन राज्यों में बहुत मजबूत स्थिति में हुआ करती थी। आंध्र प्रदेश को छोड़ दें, तो कांग्रेस और भाजपा का सीधा मुकाबला उक्त राज्यों में होता था। इन राज्यों से

कांग्रेस का एक भी सांसद जीत कर नहीं आ पाया। कांग्रेस का इस बार मध्य प्रदेश, आंध्र प्रदेश, हिमाचल, उत्तराखंड, त्रिपुरा सहित एक दर्जन राज्यों से कांग्रेस का कोई भी सांसद लोकसभा नहीं पहुंचा है। भारत एक लोकतांत्रिक देश है। इसमें राष्ट्रीय दलों की भूमिका सर्वोपरि होती है। संघीय व्यवस्था के अनुसार क्षेत्रीय दलों का भी अपना महत्व है। लोकसभा में यदि राष्ट्रीय दल सभी राज्यों से अपना सांसद लेकर लोकसभा नहीं पहुंचते हैं। ऐसी स्थिति में राष्ट्रीय विचारधारा एवं राष्ट्र निर्माण को लेकर बहुत सारी विसंगतियां पैदा होती हैं। राहुल गांधी की भारत जोड़ो और भारत न्याय यात्रा के माध्यम से उन्होंने कांग्रेस पार्टी को राष्ट्रीय परिदृश्य में लाने का प्रयास किया है। संगठन का अभाव होने के बाद भी उन्होंने राष्ट्रीय स्तर पर लोगों के बीच मुकाबला उक्त राज्यों में होता था। इन राज्यों से

कांग्रेस पार्टी जिस तरह जनता से दूर होती जा रही थी। उस कमी को दूर करने में कुछ समय लग सकता है। राष्ट्रीय स्तर के राजनीतिक दलों से अपेक्षा की जाती है। सभी राज्यों को जोड़ने के लिए राष्ट्रीय हित में राष्ट्रीय दलों की भूमिका अति महत्वपूर्ण है। क्षेत्रीय दल अपने प्रादेशिक हितों को ध्यान में रखते हुए राजनीति करते हैं। ऐसी स्थिति में केंद्र एवं राज्य के बीच में समन्वय बनाए रखने में राष्ट्रीय राजनीतिक दलों की बहुत महत्वपूर्ण भूमिका है।

1989 से लेकर 2014 तक भारत में गठबंधन की सरकारें थी। इसमें क्षेत्रीय दलों का भी प्रतिनिधित्व केंद्र में था। केंद्र एवं राज्यों के बीच बेहतर संबंध थे। 2014 से 2024 के बीच में केंद्र में भाजपा की स्पष्ट बहुमत की सरकार रही है। भाजपा क्षेत्रीय दलों को खत्म करके उन्का स्थान लेना चाहती थी। यही गलती किसी जमाने में कांग्रेस ने भी की थी। जिसके कारण क्षेत्रीय दल काफी मजबूत हुए। संघीय व्यवस्था, संवैधानिक संस्थाओं के अधिकार, केंद्र एवं राज्यों के अधिकार को लेकर पिछले 10 वर्षों में केंद्र एवं राज्यों के बीच टकराव बढ़ा है। 2024 के लोकसभा चुनाव परिणाम के बाद केंद्र में एक बार फिर गठबंधन की सरकार बनने जा रही है। निश्चित रूप से राष्ट्रीय राजनीतिक दल भाजपा और कांग्रेस की जिम्मेदारी है। वह क्षेत्रीय दलों को अपने साथ लेकर चलें। क्षेत्रीय दलों को राष्ट्रीय जिम्मेदारी का बोध करायें। संविधान में केंद्र एवं राज्यों की जो संघीय व्यवस्था है। उसे मजबूत बनाने की दिशा में काम करें। इससे भारत को मजबूत होगा। शासन और प्रशासन के प्रति लोगों का विश्वास बढ़ेगा। राजनीतिक दलों और राजनेताओं की जिम्मेदारी भी तय होगी।

## कारगर योजना ही कर सकेगी तापमान से मुकाबला

दिनेश सी. शर्मा

भारत के उत्तर पश्चिमी, मध्य, हिमालयी अंचल और महाराष्ट्र में इन दिनों झुलसाने वाली ग्रीष्म लहर चल रही है। मंगलवार को हरियाणा के सिरसा और राजस्थान के चुरू में पारा 50 डिग्री सेल्सियस को पार कर गया। पंजाब, हरियाणा और राष्ट्रीय राजधानी दिल्ली क्षेत्र के अधिकांश भाग में दिन का तापमान 45 डिग्री सेल्सियस से ऊपर पहुंच जाता है। अनेक सूबों में अस्पतालों में गर्मी संबंधित मामलों में उछाल आया है और कुछ राज्यों में लू लगने से मौतें भी दर्ज हुई हैं। फिल्मि सितारे शाहरुख खान को भी गर्मी से पीड़ित होने के बाद अहमदाबाद के अस्पताल में दाखिल होना पड़ा। स्वास्थ्य पर प्रतिकूल प्रभाव के अलावा तीव्र गर्मी का असर अनेकानेक क्षेत्रों की उत्पादकता पर होने लगा है, जिसका आगे अर्थव्यवस्था पर काफी प्रभाव होगा। महज यह हिदायतें जारी करना कि लोग घर के अंदर बने रहें और पर्याप्त मात्रा में पानी पीते रहें, नाकाफी है। तापमान के उछाल को नाथने के लिए हमें बृहद नीति बनाने की जरूरत है, जो आज की तारीख में नदारद है। अलबत्ता तापमान संबंधी सटीक पूर्वानुमान और चेतावनियों के साथ मौसम विभाग का काम प्रशंसनीय है। एक मार्च को इस विभाग ने मार्च से मई की अवधि के लिए तापमान संबंधी अग्रिम पूर्वानुमान जारी किया था। इसमें देश के अधिकांश हिस्सों में तापमान सामान्य से अधिक रहना बताया गया था। एक अप्रैल को जारी किए संशोधित पूर्वानुमान में जून माह तक के लिए सामान्य से अधिक गर्मी रहने का अनुमान वाले अंचलों की इलाकावार जानकारी अधिक तपसील से दी गई। इसमें चेतावनी दी गई कि लंबे समय तक खिंचने वाली अत्यधिक गर्मी के सत्र से शरीर में जल की कमी हो सकती है और बुनियादी तंत्र जैसे कि पॉवर ग्रिड और परिवहन व्यवस्था प्रभावित हो सकती है। इन चुनौतियों का हल निकालने के लिए, यह जरूरी है कि प्रशासन सक्रिय होकर उपाय करे। सरकारी की एक अन्य एजेंसी राष्ट्रीय रोग नियंत्रण केंद्र, मौसम में बदलावों एवं मानव स्वास्थ्य के लिए राष्ट्रीय कार्यक्रम संचालित करती है। राष्ट्रीय रोग नियंत्रण केंद्र द्वारा जारी परामर्श पत्र में एक भाग गर्मी संबंधित रोग पर है, इसमें ध्यान का केंद्र लोगों की भीड़ वाले आयोजन और खेले प्रतियोगिताओं पर है जैसे कि इंडियन प्रीमियर लीग, जो 22 मार्च को शुरू होकर 26 मई को खत्म हुई। इस दौरान सात चरणों वाली लोकसभा चुनावी प्रक्रिया 19 अप्रैल से आज तक चलनी है। अत्यधिक गर्मी झेल रहे इलाकों में मतदाताओं की संख्या उम्मीद से कम रही। कुछ मौकों पर चुनाव प्रचार कर रहे प्रत्याशी तीव्र तापमान की वजह से बेहोश भी हुए हैं। बेशक आईपीएल के मैच देर शाम को शुरू होते हैं लेकिन अधिकतर वक्त दर्शक आमतौर पर दोपहर से ही दीर्घा में जमने शुरू हो जाते हैं। इस समय तापमान सबसे ज्यादा उरोज पर होता है और खिलाड़ी भी अभ्यास दिन में करते हैं। बड़ी भीड़ वाले

आयोजनों के लिए जारी हिदायतों की भांति शहरों को अपनी ग्रीष्म कार्य योजना बनाकर अमल में लाना चाहिए। इस किस्म की योजनाओं में लू का स्वास्थ्य पर प्रभाव संबंधी सार्वजनिक जागरूकता बनाना, जरूरत बनने पर गर्मी संबंधित रोग से निपटने को पूर्व तैयारी करना शामिल हो। संबंधित तमाम सरकारी एजेंसियों को आपसी तालमेल बनाकर, लोगों में लू लगने की संभावना में कमी लाने संबंधी जागरूकता बनाना एवं निदान उपाय अपनाने का अभियान चलाना चाहिए। छांव देने वाले ढांचे तैयार किए जाने चाहिए। खुले में शारीरिक श्रम करने वाले मजदूरों के काम करने के घंटे इस तरह तय हों ताकि वे तीव्र धूप का शिकार बनने से बचें। केंद्र सरकार के कहने पर भीड़भाड़ वाले आयोजनों के लिए जिस किस्म की निर्देशावली बनी है, वैसी बहुत से शहर और सूबे अपने यहां नहीं कर पाए। जबकि अहमदाबाद का प्रमाण प्रत्यक्ष है, जहां पर 2013 से अपनाई कार्य योजना से तीव्र गर्मी संबंधित मृत्यु दर में कमी आई है। तेलंगाना और ओडिशा ने भी अपनी तापमान कार्ययोजना बना रखी है लेकिन इन योजनाओं का असर इन पर अमल करने की दक्षता पर निर्भर करता है। यह तथ्य है कि शहरों में गर्मी की तीव्रता स्थानीय कारक जैसे कि जनसंख्या घनत्व, कंक्रीट ढांचों की घनघनता, पेड़ों की संख्या में कमी इत्यादि से भी संबंधित है। कई सालों से वैज्ञानिक 'शहरी गर्म टापू' के बारे में कहते आए हैं, जिसमें शहर का एक भाग विशेष अत्यधिक गर्मी को अपेक्षा ज्यादा तप जाता है। इन 'शहरी गर्म टापुओं' के पीछे स्थानीय अवयव जैसे कि हरियाली और तालाबों की कमी, स्थानीय औद्योगिक गतिविधियां, गर्मी सोखने वाले कंक्रीट के भवन, हवा के आरपार निकलने के इंजाम में कमी और एयर कंडीशनरों से निकली गर्म हवा तापमान बढ़ाती है। मसलन, दिल्ली की घनी आबादी वाला सीताराम बाजार हो या फिर कनाट प्लेस या भीकाजी कामा प्लेस, वहां पांच आसपास के इलाकों से कुछ अधिक ही दर्ज होता है, जिससे कि यह भाग 'शहरी गर्म टापुओं' में तबदील हो जाते हैं। भारत के 114 शहरों पर आधारित आईआईटी भुवनेश्वर द्वारा किया हालिया सर्वेक्षण बताता है कि शहरों में गर्मी की तीव्रता भारत के शेष भूभाग की आबादी वाले इलाकों की अपेक्षा लगभग दोगुणी महसूस होती है। उत्तर-पश्चिमी, उत्तर-पूर्वी और दक्षिणी भारत में भूमि सतह के रत्रि-तापमान में बढ़ोतरी अधिक पाई गई है। आईआईटी-गांधीनगर द्वारा कराए गए अध्ययन में चेतावनी दी गई कि तेजी से हो रहे शहरीकरण की वजह से बने 'शहरी गर्म टापुओं'



से भारतीय नगरों में गर्मी की तीव्रता और बढ़त होगी। पर्याप्त सबूत बताते हैं कि इस असर को नियंत्रित करने के लिए सरकारी एजेंसियों को गर्मी-कार्य योजना शुरू करनी ही होगी। यह देखते हुए कि ग्रीष्म लहर के दौरान रात के तापमान में इजाफा काफी हुआ है, अप्रत्यक्ष ठंडक उपाय करना जैसे कि हवा की आरपार निकासी, छांव बनाना, गर्मीरोधी एवं सूर्य किरण परावर्तित करने वाली परत चढ़ाना इत्यादि से भवन के अंदरूनी तापमान को नीचे लाया जा सकता है। भवन निर्माण संहिता में ऐसी निर्माण सामग्री का इस्तेमाल करने को बढ़ावा देना चाहिए, जो कम गर्मी सोखने वाली हो। साथ ही यह खूबी लंबे वक्त तक कायम रखने वाली हो ताकि गर्मी सोखने से बने तापमान का स्तर नीचे लाया जा सके। तालाबों की उपस्थिति और हरियाली रात्रिकालीन गर्मी में अतिरिक्त कमी लाने में मददगार हो सकती है। गर्मीरोधक योजना में सुझाव दिया गया है कि निम्न आयुवर्ग के घरों की छत टंडी रहने वाली सामग्री से बनी हो ताकि कमरे के अंदर का तापमान नीचा रहे। हमें ऐसी जन कल्याणकारी नीतियों की जरूरत है जो इस किस्म के गर्मीरोधक उपायों की रूपरेखा और क्रियान्वयन हेतु समन्वित कार्ययोजना को बढ़ावा देते हों। यह नीतियां अनेकानेक क्षेत्रों के लिए विकसित की जाएं जैसे कि स्वास्थ्य, नगर योजना, पर्यावरण, परिवहन, शिक्षा, श्रम, बुनियादी ढांचा, निर्माण, वित्त इत्यादि। क्रियान्वयन के लिए, नगर निगमों और शहरी निकायों को तकनीकी एवं वित्तीय सहायता मुहैया करवाई जाए। वैज्ञानिक बिरादरी, स्थानीय लोगों और सिविल सोसायटी को साथ जोड़ना अहम है। भीषण गर्मी में बढ़ोतरी से निपटने के उपाय केवल मौसम विभाग या स्वास्थ्य क्षेत्र के जिम्मे छोड़ने से यह काम नहीं बनने वाला। लेखक विज्ञान संबंधी विषयों के जानकार हैं।

## रोकनी होगी भोजन की बर्बादी?

(लेखक- रमेश सराफ धमोरा)

(7 जून विश्व खाद्य सुरक्षा दिवस)

रोटी, कपड़ा और मकान मनुष्य की मूलभूत आवश्यकताएं मानी जाती हैं। जिसके बिना मनुष्य का जीवन बहुत मुश्किल है। इसमें रोटी सबसे महत्वपूर्ण है। क्योंकि रोटी के बिना तो मनुष्य जिन्दा भी नहीं रह सकता है। खाद्य सुरक्षा का उद्देश्य यह सुनिश्चित किया जाना है कि हर व्यक्ति को पर्याप्त मात्रा में सुरक्षित और पोषित भोजन मिल सके। विश्व स्वास्थ्य संगठन के आंकड़ों के अनुसार दुनिया में हर दस में से एक व्यक्ति दूषित भोजन का सेवन करने से बीमार पड़ जाता है। जो कि सेहत के लिए एक बड़ा खतरा है। कोरोना महामारी के संक्रमण को देखते हुए इस बार विश्व खाद्य सुरक्षा दिवस संक्षिप्त रूप में मनाया जाएगा। जिसमें लोगों को सेहत से जुड़े मुद्दों पर ऑनलाइन एक-दूसरे के साथ बातचीत करने का मौका मिलेगा। इस बार हम छठवां विश्व खाद्य सुरक्षा दिवस मना रहे हैं। विश्व स्वास्थ्य संगठन के अनुसार इससे खाद्य सुरक्षा लेकर लोगों में जागरूकता फैलाई जा सकती है और विश्व स्तर पर खाद्य पदार्थों से होने वाली बीमारियों को भी ध्यान में लाया जा सकता है। इस बार भारतीय जनता के पीछे खाद्य सुरक्षा के प्रति लोगों को जागरूक करने का उद्देश्य था। जो खराब भोजन का सेवन करने की वजह से गंभीर रोगों के शिकार बन जाते हैं।

भोजन की कमी व दूषित भोजन खाने से प्रतिवर्ष हजारों लोगों की जान चली जाती है। इसलिए संयुक्त राष्ट्र संघ ने विश्व स्वास्थ्य संगठन और खाद्य और कृषि संगठन को दुनिया भर में खाद्य

सुरक्षा को बढ़ावा देने के प्रयासों का नेतृत्व करने और पोषित खाने के प्रति लोगों को जागरूक करने की जिम्मेदारी दी है। संयुक्त राष्ट्र महासभा द्वारा दिसंबर 2018 में पहली बार खाद्य और कृषि संगठन के सहयोग से विश्व खाद्य सुरक्षा दिवस मनाया था। इसके बाद पहली बार 7 जून 2019 में विश्व खाद्य सुरक्षा दिवस मनाया गया था। तब से हर वर्ष 7 जून को विश्व खाद्य सुरक्षा दिवस मनाया जाने लगा है।

प्रधानमंत्री नरेंद्र मोदी ने भी पूर्व में अपने मन की बात कार्यक्रम में देश की जनता से बात करते हुए लोगों से खाने की बर्बादी रोकने की अपील की थी। उन्होंने कहा कि ऐसा करना गरीबों के साथ अन्याय व समाजद्रोह है। प्रधानमंत्री ने कहा था कि आपने कभी सोचा है कि हम जो जूटन छोड़ देते हैं? उससे हम कितने गरीबों का पेट भर सकते हैं? उन्होंने कहा था कि इस पर सामाजिक जागरूकता बढ़नी चाहिए। भारत में अनाज को अन्नदेव का दर्जा प्राप्त है। यही कारण है कि हमारे देश में भोजन झूठा छोड़ना या उसका अनादर करना पाप माना जाता है। मगर आधुनिकता के चक्कर में हम अपने पुराने संस्कार भूल गए हैं। हमारे यहां शादियों, उत्सवों या त्यौहारों में होने वाली भोजन की बर्बादी से हम सब वाकिफ हैं। इसके उपरांत भी हम इन अवसरों पर देर सारा खाना कचरे में फेंक देते हैं। कई बार तो घरों के आसपास फेंके गए भोजन से उठने वाली दुर्गंध एवं सड़ांध वहां रहने वालों के लिए परेशानी खड़ी कर देती है। शादियों में खाने की बर्बादी को लेकर भारत सरकार भी चिंतित है। खाद्य मंत्रालय ने कहा है कि वह शादियों में मेहमानों की संख्या के साथ ही परोसे जाने वाले व्यंजनों की संख्या सीमित करने पर विचार कर रहा है। इस बारे में विवाह समारोह अधिनियम,

2006 कानून भी बनाया गया है। हालांकि इस कानून का कड़ाई से कहीं भी पालन नहीं किया जाता है।

भारत में हर वर्ष जितना भोजन तैयार होता है उसका एक तिहाई बर्बाद चला जाता है। बर्बाद जाने वाला भोजन इतना होता है कि उससे करोड़ों लोगों की खाने की जरूरत पूरी हो सकती है। एक रिपोर्ट में खुलासा हुआ है कि भारत में बढ़ती सम्पन्नता के साथ ही लोग खाने के प्रति असंवेदनशील हो रहे हैं। खर्च करने की क्षमता के साथ ही खाणा फेंकने की प्रवृत्ति बढ़ रही है। विश्व खाद्य संगठन के अनुसार देश में हर साल पचास हजार करोड़ रुपये का भोजन बर्बाद चला जाता है। एक ऑकलन के मुताबिक बर्बाद होने वाले भोजन की धनराशि से पांच करोड़ बच्चों की जिंदगी संवारी जा सकती है।

विश्व खाद्य एवं कृषि संगठन द्वारा जारी रिपोर्ट में कहा गया है कि खाद्य अपव्यय को रोकने बिना खाद्य सुरक्षा संभव नहीं है। इस रिपोर्ट में वैश्विक खाद्य अपव्यय का अध्ययन पर्यावरणीय दृष्टिकोण से करते हुए बताया है कि भोजन के अपव्यय से जल, जमीन और जलवायु के साथ साथ जैव-विविधता पर भी बेहद नकारात्मक असर पड़ता है। रिपोर्ट के मुताबिक हमारी लापरवाही के कारण पैदा किए जाने वाले अनाज का एक तिहाई हिस्सा बर्बाद कर दिया जाता है। देश में एक तरफ करोड़ों लोग खाने को मोहताज हैं। वहीं लाखों टन खाना प्रतिदिन बर्बाद किया जा रहा है।

हमारे देश में हर साल उतना गेहूँ बर्बाद होता है, जितना आस्ट्रेलिया की कुल पैदावार है। नष्ट हुए गेहूँ की कीमत लगभग 50 हजार करोड़ रुपये होती है और इससे 30 करोड़ लोगों को सालभर भरपेट खाना दिया जा सकता है। हमारे देश में

2.1 करोड़ टन अनाज केवल इसलिए बर्बाद हो जाता है। क्योंकि उसे रखने के लिए हमारे पास पर्याप्त भंडारण की सुविधा नहीं है। औसतन हर भारतीय एक साल में छह से 11 किलो अन्न बर्बाद करता है। साल में जितना सरकारी खरीदी का धान व गेहूँ खुले में पड़े होने के कारण नष्ट हो जाता है। उतनी राशि से गावों में पांच हजार वेयर हाउस बनाए जा सकते हैं। आज कल कई शहरों में समाजसेवी लोगों ने मिलकर रोटी बैंक बना रखा है। रोटी बैंक से जुड़े कार्यकर्ता शहर में घरो से व विभिन्न समारोह स्थलों से बचे हुए भोजन को एकत्रित कर जरूरत मंद गरीबों तक पहुंचाते हैं। इससे जहां भोजन की बर्बादी रुकती है वहीं जरूरत मंदों को भोजन भी उपलब्ध होता है। इस दिशा में संयुक्त राष्ट्र पर्यावरण कार्यक्रम के अभियान सौंचे, खाए और बचाए भी एक अच्छी पहल है। इसमें शामिल होकर की भोजन की बर्बादी रोकनी जा सकती है। वर्तमान समय में समाज के सभी लोगों को मिलकर भोजन की बर्बादी रोकने के लिये सामाजिक चेतना लानी होगा। तभी भोजन की बर्बादी रोकना का अभियान सफल हो पायेगा।

खाने की बर्बादी रोकने की दिशा में देश में महिलाएं बहुत कुछ कर सकती हैं। महिलाओं को अपने घर के बच्चों में बचपन से यह आदत डालनी होगी कि जितनी भूख हो उतना ही खाना लो। एक-दूसरे से बात कर खाना भी भोजन की बर्बादी को बड़ी हद तक रोक सकता है। भोजन की बर्बादी रोकने के लिए हमें अपनी आदतों को सुधारने की जरूरत है। धार्मिक लोगों एवं स्वयंसेवी संगठनों को भी इस दिशा में पहल करनी चाहिए।

(लेखक राजस्थान सरकार से मान्यता प्राप्त स्वतंत्र पत्रकार हैं।)

## भारत के राष्ट्रीय राजनीतिक दल?

(लेखक- सनत जैन)

2024 के लोकसभा चुनाव संपन्न हो गए हैं। चुनाव परिणाम भी आ गए हैं। जो चुनाव परिणाम आए हैं। उनमें 12 राज्यों में कांग्रेस का एक भी सांसद चुनाव नहीं जीता है। वहीं नौ राज्यों में भारतीय जनता पार्टी का एक भी सांसद चुनाव नहीं जीत पाया है। कांग्रेस और भाजपा दोनों ही राष्ट्रीय राजनीतिक दल होने का दम भरते हैं। पिछले कई चुनाव में कांग्रेस पिछली जा रही थी। पिछले दो लोकसभा चुनाव से भारतीय जनता पार्टी ने देश के कई राज्यों में अपनी पहुंच बनाई थी। 2024 आते आते तक कोई भी ऐसा राष्ट्रीय राजनीतिक दल नहीं है। जिसे संसद में सभी राज्यों का प्रतिनिधित्व प्राप्त हो। भारतीय जनता पार्टी को दक्षिण के सबसे बड़े राज्य तमिलनाडु में एक भी सीट हासिल नहीं हुई है। पांडिचेरी में भाजपा गठबंधन की सरकार होते हुए

भी, वह लोकसभा के चुनाव में एक भी उम्मीदवार नहीं जिता पाई। सीमावर्ती राज्य पंजाब में भी भाजपा को एक भी सीट नहीं मिली। पूर्वोत्तर राज्यों में मणिपुर नगालैंड और सिक्किम में भाजपा खाता नहीं खोल पाई है। केंद्र शासित प्रदेश चंडीगढ़ में भी इस बार भारतीय जनता पार्टी का सफाया हो गया है। भारतीय जनता पार्टी को, नौ राज्यों में एक भी लोकसभा की सीट हासिल नहीं हुई है। स्वतंत्रता आंदोलन की पार्टी कांग्रेस भी पिछले तीन दशक से राष्ट्रीय स्तर पर काफी कमजोर होती जा रही है। नेताओं वाली पार्टी कांग्रेस को, 2014 और 2019 की तुलना में 2024 के चुनाव में बड़ी सफलता मिली है। कांग्रेस ने तत्काल राहुल गांधी ने भारत जोड़ो यात्रा और भारत न्याय यात्रा के माध्यम से कांग्रेस को पुनर्जीवित करने का प्रयास जरूर किया है। इस चुनाव में उसका लाभ कांग्रेस को मिला है।

देशभर के विभिन्न राज्यों के सैकड़ों कांग्रेस नेता और हजारों कार्यकर्ता चुनाव के दौरान भारतीय जनता पार्टी में शामिल हो गए। कई राज्यों में कांग्रेस का संगठन नहीं होने तथा राज्यों की अलग-अलग समस्याओं से कांग्रेस का कोई भी सांसद संभव नहीं रह गया था। कांग्रेस और भाजपा के कमजोर होने का लाभ चुनाव में क्षेत्रीय दलों को मिला। कई राज्यों में क्षेत्रीय दल भाषा और प्रांतीय संस्कृति के कारण बहुत मजबूत स्थिति में नहीं है। कांग्रेस को जिन 12 राज्यों में सफलता नहीं मिली है। उसमें मध्य प्रदेश, हिमाचल, आंध्र प्रदेश, उत्तराखंड जैसे राज्य भी शामिल हैं। कांग्रेस इन राज्यों में बहुत मजबूत स्थिति में हुआ करती थी। आंध्र प्रदेश को छोड़ दें, तो कांग्रेस और भाजपा का सीधा मुकाबला उक्त राज्यों में होता था। इन राज्यों से

कांग्रेस का एक भी सांसद जीत कर नहीं आ पाया। कांग्रेस का इस बार मध्य प्रदेश, आंध्र प्रदेश, हिमाचल, उत्तराखंड, त्रिपुरा सहित एक दर्जन राज्यों से कांग्रेस का कोई भी सांसद लोकसभा नहीं पहुंचा है। भारत एक लोकतांत्रिक देश है। इसमें राष्ट्रीय दलों की भूमिका सर्वोपरि होती है। संघीय व्यवस्था के अनुसार क्षेत्रीय दलों का भी अपना महत्व है। लोकसभा में यदि राष्ट्रीय दल सभी राज्यों से अपना सांसद लेकर लोकसभा नहीं पहुंचते हैं। ऐसी स्थिति में राष्ट्रीय विचारधारा एवं राष्ट्र निर्माण को लेकर बहुत सारी विसंगतियां पैदा होती हैं। राहुल गांधी की भारत जोड़ो और भारत न्याय यात्रा के माध्यम से उन्होंने कांग्रेस पार्टी को राष्ट्रीय परिदृश्य में लाने का प्रयास किया है। संगठन का अभाव होने के बाद भी उन्होंने राष्ट्रीय स्तर पर लोगों के बीच मुकाबला उक्त राज्यों में होता था। इन राज्यों से

कांग्रेस पार्टी जिस तरह जनता से दूर होती जा रही थी। उस कमी को दूर करने में कुछ समय लग सकता है। राष्ट्रीय स्तर के राजनीतिक दलों से अपेक्षा की जाती है। सभी राज्यों को जोड़ने के लिए राष्ट्रीय हित में राष्ट्रीय दलों की भूमिका अति महत्वपूर्ण है। क्षेत्रीय दल अपने प्रादेशिक हितों को ध्यान में रखते हुए राजनीति करते हैं। ऐसी स्थिति में केंद्र एवं राज्य के बीच में समन्वय बनाए रखने में राष्ट्रीय राजनीतिक दलों की बहुत महत्वपूर्ण भूमिका है।

1989 से लेकर 2014 तक भारत में गठबंधन की सरकारें थी। इसमें क्षेत्रीय दलों का भी प्रतिनिधित्व केंद्र में था। केंद्र एवं राज्यों के बीच बेहतर संबंध थे। 2014 से 2024 के बीच में केंद्र में भाजपा की स्पष्ट बहुमत की सरकार रही है। भाजपा क्षेत्रीय दलों को खत्म करके उन्का स्थान लेना चाहती थी। यही गलती किसी जमाने में कांग्रेस ने भी की थी। जिसके कारण क्षेत्रीय दल काफी मजबूत हुए। संघीय व्यवस्था, संवैधानिक संस्थाओं के अधिकार, केंद्र एवं राज्यों के अधिकार को लेकर पिछले 10 वर्षों में केंद्र एवं राज्यों के बीच टकराव बढ़ा है। 2024 के लोकसभा चुनाव परिणाम के बाद केंद्र में एक बार फिर गठबंधन की सरकार बनने जा रही है। निश्चित रूप से राष्ट्रीय राजनीतिक दल भाजपा और कांग्रेस की जिम्मेदारी है। वह क्षेत्रीय दलों को अपने साथ लेकर चलें। क्षेत्रीय दलों को राष्ट्रीय जिम्मेदारी का बोध करायें। संविधान में केंद्र एवं राज्यों की जो संघीय व्यवस्था है। उसे मजबूत बनाने की दिशा में काम करें। इससे भारत को मजबूत होगा। शासन और प्रशासन के प्रति लोगों का विश्वास बढ़ेगा। राजनीतिक दलों और राजनेताओं की जिम्मेदारी भी तय होगी।



### रिन्यू एनर्जी ग्लोबल पीएलसी का मुनाफा बढ़ा

**नई दिल्ली।** रिन्यू एनर्जी ग्लोबल पीएलसी का वित्त वर्ष 2023-24 की जनवरी-मार्च तिमाही में मुनाफा सात गुना होकर 70 लाख अमेरिकी डॉलर रहा। कंपनी बयान के अनुसार जनवरी-मार्च तिमाही में कुल राजस्व 4.4 प्रतिशत घटकर 29.7 करोड़ अमेरिकी डॉलर रह गया, जो वित्त वर्ष 2022-23 की इसी अवधि में यह 31.1 करोड़ अमेरिकी डॉलर था। रिन्यू एनर्जी ने राजस्व में गिरावट का कारण अपनी ट्रांसमिशन परियोजनाओं से कम आय को बताया। समूचे वित्त वर्ष 2023-24 में कंपनी का मुनाफा पांच करोड़ अमेरिकी डॉलर रहा, वित्त वर्ष 2022-23 में उसने छह करोड़ अमेरिकी डॉलर का घाटा दर्ज किया था। रिन्यू के एक वें रिश्ते अ धिकारी ने कहा कि ये सकारात्मक आय अगले पांच वर्षों में हमारी क्षमता को दोगुना करके 20 गीगावाट से अधिक करने की हमारी महत्वाकांक्षी विकास योजनाओं को और बढ़ावा देगी।

### इकट्टी आवांटेन पश्चात मिर्जापुर थर्मल बनी अडाणी पावर की इकाई

**नई दिल्ली।** अडाणी समूह की कंपनी अडाणी पावर ने कहा कि उसे अपनी 99.8 प्रतिशत इकट्टी आवंटित करने के बाद मिर्जापुर थर्मल एनर्जी यूपी प्राइवेट लिमिटेड उसकी इकाई बन गई है। कंपनी ने बीएसई को दी सूचना में कहा कि कंपनी को मिर्जापुर थर्मल एनर्जी यू.पी. प्राइवेट लिमिटेड (एमटीईयूपीएल) द्वारा 10 रुपये प्रत्येक के 50,00,000 इकट्टी शेयर आवंटित किए गए हैं, जिससे एमटीईयूपीएल में 99.8 प्रतिशत इकट्टी हिस्सेदारी हो गई है। परिणामस्वरूप एमटीईयूपीएल कंपनी की अनुपंगी बन गई है। एमटीईयूपीएल ने अभी तक वाणिज्यिक गतिविधियां शुरू नहीं की हैं तथा वह बुनियादी ढांचे के विकास संबंधी गतिविधियों में शामिल रहेगी। यह इकाई अडाणी पावर की एक संबद्ध पक्ष है। कंपनी को एमटीईयूपीएल के इकट्टी शेयर आवंटित किए जाने से पहले एमटीईयूपीएल अडाणी इन्फ्रा (इंडिया) लिमिटेड (एआईआईएल) की पूर्ण स्वामित्व वाली अनुपंगी कंपनी थी।

### पेट्रोल-डीजल की कीमतों में कोई बदलाव नहीं

**नई दिल्ली।** सरकारी तेल कंपनियों दर दिन सुबह 6 बजे पेट्रोल-डीजल की कीमतों को अपडेट करती हैं। देश में ईंधन की कीमतों अंतरराष्ट्रीय स्तर पर क्रूड ऑयल की कीमतों पर निर्भर करती हैं। क्रूड ऑयल की कीमतों में उतार-चढ़ाव से भारत में ईंधन की कीमतों में बदलाव होता है। बुधवार को देश की राजधानी दिल्ली समेत अन्य महानगरों में पेट्रोल-डीजल की कीमतों में कोई बदलाव नहीं हुआ है। राजधानी दिल्ली में पेट्रोल के दाम 94.72 रुपये, तो वहीं डीजल के दाम 87.62 रुपये प्रति लीटर हैं। मुंबई में पेट्रोल की कीमत 104.21 रुपये और डीजल की कीमत 92.15 रुपये प्रति लीटर है। कोलकाता में पेट्रोल की कीमत 103.94 रुपये और डीजल की कीमत 90.76 रुपये प्रति लीटर है। चेन्नई में पेट्रोल की कीमत 100.98 रुपये, तो वहीं डीजल की कीमत 92.34 रुपये प्रति लीटर है। नोएडा में पेट्रोल 94.66 रुपये प्रति लीटर और डीजल 87.76 रुपये प्रति लीटर, गुरुग्राम में पेट्रोल 95.05 रुपये प्रति लीटर और डीजल 87.91 रुपये प्रति लीटर, चंडीगढ़ में पेट्रोल 94.24 रुपये प्रति लीटर और डीजल 82.40 रुपये प्रति लीटर, हैदराबाद में पेट्रोल 107.41 रुपये प्रति लीटर और डीजल 95.65 रुपये प्रति लीटर, जयपुर में पेट्रोल 104.88 रुपये प्रति लीटर और डीजल 90.36 रुपये प्रति लीटर, पटना में पेट्रोल 105.42 रुपये प्रति लीटर और डीजल 92.27 रुपये प्रति लीटर, लखनऊ में पेट्रोल 94.52 रुपये प्रति लीटर और डीजल 87.61 रुपये प्रति लीटर, आगरा में पेट्रोल 94.70 रुपये प्रति लीटर और डीजल 87.61 रुपये प्रति लीटर है।



## विमानन कर्मचारियों की कमी जितनी दिख रही, उससे भी ज्यादा गंभीर: कापा इंडिया

**भारतीय विमानन कंपनियों साल 2024-25 में अपने बेड़े में 82 और विमान शामिल करेंगी**

**नई दिल्ली।** पायलटों, चालक दल के सदस्यों और विमानन क्षेत्र के अन्य प्रमुख कर्मचारियों की कमी अनुमान या अभी दिखने वाली कमी की तुलना में कहीं ज्यादा गंभीर है। विमानन सलाहकार फर्म कापा इंडिया ने यह जानकारी दी। इसके अलावा भारतीय विमानन कंपनियों साल 2024-25 के दौरान अपने बेड़े में 82 और विमान शामिल करेंगी, जिससे देश में वाणिज्यिक विमानों की कुल संख्या बढ़कर 812 हो जाएगी। विस्तार ने मार्च से अप्रैल के

दौरान पायलटों के एक समूह द्वारा ली गई बीमारी की छुट्टी के कारण अपनी 10 फीसदी उड़ानें रद्द कर दी थीं। विमानन कंपनी का एयर इंडिया में विलय किया गया था। इसके तहत उन्हें दिए जाने वाले वेतन के नए पैकेज और काम के सख्त शेड्यूल के कथित असंतोष के बीच उन्होंने ऐसा किया था। पिछले साल सितंबर में अकासा एयर को करीब 24 दैनिक उड़ानें रद्द करने के लिए विवश होना पड़ा था क्योंकि लगभग 43 पायलटों ने प्रतिस्पर्धी विमानन कंपनी में जाने के लिए नोटिस की जरूरी अवधि पूरी किए बिना अचानक इस्तीफा दे दिया था। कापा इंडिया के एक वें रिश्ते

अ धिकारी ने कंपनी के वार्षिक शिखर सम्मेलन में कहा कि पायलटों, एएमई (विमान रखरखाव इंजीनियरों), चालक दल, फ्लाइट डिस्पैचर आदि की कमी मौजूदा अनुमान या अभी जो दिख रही है, उसकी तुलना में कहीं ज्यादा गंभीर है। संभवतः इस वर्ष नए एफडीटीएल दिशानिर्देशों की शुरुआत और पश्चिम एशियाई विमानन कंपनियों द्वारा प्रतिस्पर्धी कंपनियों के कर्मियों को भर्ती से कार्मिक किल्लत और बढ़ने के आसार हैं। कोल ने कहा कि इसके अलावा कर्मचारियों को बेहतर कार्य प्रणाली तथा अधिक उत्पादकता मानदंडों के अनुरूप बनाने से वेतन भत्तों में अंतर आएगा।



### एयर इंडिया एक्सप्रेस शुरू करेगी ढाका, काठमांडू के लिए उड़ानें

**नई दिल्ली।** एयर इंडिया एक्सप्रेस जल्द ही ढाका और काठमांडू के लिए उड़ानें शुरू करेगी। फिलहाल एयरलाइन सिंगापुर समेत 14 अंतरराष्ट्रीय गंतव्यों के लिए उड़ान सेवाएं देती है। कंपनी के एक वें रिश्ते अ धिकारी ने कहा कि वह ढाका और काठमांडू के लिए उड़ानें शुरू करेगी। सीएपीए इंडिया एविएशन सम्मेलन, 2024 के दौरान उन्होंने कहा कि कंपनी उत्तर प्रदेश में गाजियाबाद स्थित हिंडन हवाई अड्डे से सेवाएं शुरू करेगी। बयान के अनुसार एयरलाइन हिंडन को बंगलुरु, गोवा और कोलकाता से जोड़ने वाली 28 साप्ताहिक सीधी उड़ानें संचालित करेगी। ये सेवाएं एक अगस्त से शुरू होंगी।

### एनविडिया बनी दुनिया की दूसरी बड़ी वैल्यूएबल कंपनी

**एप्पल को पीछे छोड़कर हासिल किया यह मुकाम**

**मुंबई।** दुनिया की सबसे बड़ी कंपनियों की फेहरिस्त इस साल तेजी से बदल रही है। जहां एप्पल को पीछे छोड़कर लंबे समय बाद माइक्रोसॉफ्ट पहले पायदान पर काबिज हो चुकी है, वहीं एनविडिया ने कई स्थानों की लंबी छलांग लगाई है। अब एनविडिया का मार्केट कैप 3 ट्रिलियन डॉलर से ज्यादा हो चुका है और यह कामयाबी हासिल करने वाली वह दुनिया की सिर्फ तीसरी कंपनी है। उससे पहले यह उपलब्धि सिर्फ माइक्रोसॉफ्ट व एप्पल को मिली है। अभी एनविडिया का बाजार पूंजीकरण 3.011 ट्रिलियन डॉलर हो चुका है और वह दूसरी सबसे मूल्यवान कंपनी बन गई है। पिछले 3 महीने में एनविडिया का एमकैप लगभग 1 ट्रिलियन डॉलर बढ़ गया है। माइक्रोसॉफ्ट लंबे समय तक एप्पल से पीछे दूसरे नंबर पर रहने के बाद इसी साल फिर से दुनिया की सबसे बड़ी कंपनी बनी है। अभी उसका मार्केट कैप 3.151 ट्रिलियन डॉलर है। हालांकि अब उसकी पोजिशन को एनविडिया से खतरा है। सालों तक दुनिया की सबसे मूल्यवान कंपनी बनी रहने वाली एप्पल अब तीसरे स्थान पर खिसक गई है। आईफोन बनाने वाली कंपनी का मार्केट कैप अभी 3.003 ट्रिलियन डॉलर है। चौथे स्थान पर गूगल की पेंट कंपनी अल्फाबेट है, जिसका मौजूदा बाजार पूंजीकरण 2.177 ट्रिलियन डॉलर है। ऑर्टिफिशियल इंटेलिजेंस की डिमांड बढ़ने से गूगल को भी फायदा हो रहा है। जेफ बेजोस की कंपनी अमेजन अभी मार्केट कैप के हिसाब से दुनिया की पांचवीं सबसे बड़ी लिस्टेड कंपनी है। उसका एमकैप अभी 1.886 ट्रिलियन डॉलर है। एमकैप के हिसाब से दुनिया की पांचों सबसे बड़ी कंपनियां अमेरिकी हैं। एक समय दुनिया की दूसरी सबसे बड़ी कंपनी का दर्जा हासिल करने में कामयाब हुई सऊदी अरब की सऊदी अरामको अब छठे पायदान पर खिसक गई है। उसका एमकैप अभी 1.820 ट्रिलियन डॉलर है।

## शेयर बाजार तेजी के साथ बंद

**सेसेक्स 75,074 , निपटी 22,821 पर पहुंचा**

**मुंबई।**

घरेलू शेयर बाजार गुरुवार को बढ़त पर बंद हुआ। बाजार में ये उछाल दुनिया भर के बाजारों से मिले अच्छे संकेतों के साथ ही लिवाली (खरीददारी) हावी रहने से आया है। चुनाव परिणामों के बाद बाजार को जो झटका लगा था वह भी सरकार बनने की उम्मीदों से समाप्त हो गया है। इसी कारण लगातार दूसरे दिन बाजार ऊपर आया। इकट्टी बेंचमार्क लगातार दूसरे दिन सकारात्मक रुख के साथ बंद हुए। दिन भर के कारोबार के बाद तीस शेयरों वाला बीएसई सेसेक्स आज 0.93 फीसदी करीब 75,074.51 अंक पर बंद हुआ। वहीं इसी प्रकार पचास शेयरों वाला नेशनल स्टॉक एक्सचेंज का निपटी भी 0.89 फीसदी तकरीबन 201.05 अंक ऊपर आकर 22,821.40 अंक पर बंद हुआ।

आज कारोबार के दौरान सेसेक्स की कंपनियों में टेक महिंद्रा का शेयर सबसे ज्यादा 4.07 फीसदी ऊपर आया। इसके अलावा एचसीएल टेक, एसबीआई, इनफोसिस, एनटीपीसी, टीसीएस, एलएंडटी, विप्रो, भारती एयरटेल, टाटा स्टील सहित 23 कंपनियों के शेयर लाभ के साथ ही ऊपर आये। वहीं दूसरी ओर हिंदुस्तान यूनिटीवर, एशियन पेट्रोल, महिंद्रा एंड महिंद्रा, नेस्ले इंडिया, एक्सिस बैंक सहित 7 कंपनियों के शेयर नीचे आये।



जानकारों के अनुसार लोक सभा चुनाव के परिणामों से लगे झटके के बाद सरकार बनने की संभावना से निवेशकों की आशाएं कम हुई हैं। इससे बाजार में खरीददारी भी हुई है। एनडीए

सरकार के बनने की संभावना से निवेशकों में उत्साह आने लगा है। इससे पहले आज सुबह बीएसई सेसेक्स 303 अंक बढ़कर 74,685.68 के स्तर पर पहुंच गया। दूसरी ओर एनएसई का निपटी 50.76 अंक बढ़कर 22,696.40 के स्तर पर पहुंच गया। वहीं गत कारोबारी सत्र में अमेरिकी बाजार सकारात्मक रुख के साथ बंद हुए। एसएंडपी 500 में 1.18 प्रतिशत की बढ़ोतरी हुई और यह एक नए इंट्रडे उच्चतम स्तर पर पहुंच गया। इसी तरह, नैस्डैक कंपोजिट 1.96 प्रतिशत बढ़कर एक नए रिकॉर्ड पर पहुंच गया, जबकि डॉव जोन्स इंडस्ट्रियल 0.25 फीसदी ऊपर आया।

## आईटी रिटर्न देर से फाइल करने वाली कंपनियों को राहत नहीं

**- दिल्ली हाई कोर्ट ने रिट याचिका की खारिज**

**नई दिल्ली।**

दिल्ली उच्च न्यायालय ने एक आईटी कंपनी द्वारा दायर रिट याचिका को खारिज कर दिया, जिसमें वित्त वर्ष 20 के लिए आयकर रिटर्न दाखिल करने में देरी को माफ करने की मांग की गई थी। केन्द्रीय प्रत्यक्ष कर बोर्ड (सीबीडीटी) ने इस देरी को माफ करने के लिए आईटी अधिनियम की धारा 119 के तहत उसे दी गई शक्तियों को लागू करने से इनकार कर दिया था।

इस आदेश की आयकर अधिकारियों सहित कर समूहों में व्यापक रूप से चर्चा हो रही है। समय पर रिटर्न दाखिल न करने

का एक बड़ा नतीजा यह है कि घाटे को आगे ले जाने से, जो आमतौर पर बाद की आठ साल की अवधि में उपलब्ध होता है, इनकार कर दिया जाता है, साथ ही कई कर लाभ भी मिलते हैं। एक सरकारी अधिकारी ने कहा कि यह आदेश करदाताओं द्वारा वैधानिक प्रारवधानों का अनुपालन करने में ढीला रवैया अपनाने के मामलों को कम करेगा।

आयकर विभाग के एक वरिष्ठ स्थायी वकील और मामले का प्रतिनिधित्व करने वाले वकीलों ने कहा कि करदाताओं की दलीलों जैसे कि कोई बड़ा देरी एक बार की चूक थी या यहां तक कि वित्तीय संकट के कारण थी,

तथ्यात्मक रूप से गलत साबित हुईं और उच्च न्यायालय द्वारा इसे गैर-टिकाऊ पाया गया। महामारी के कारण प्रभावित हुए कई करदाताओं को अपना आईटी रिटर्न दाखिल करना और अपना बकाया भुगतान करना मुश्किल हो गया था। वित्त वर्ष 20 के लिए सीबीडीटी ने आईटी रिटर्न दाखिल करने की समयसीमा 15 फरवरी, 2021 बड़े करदाताओं के लिए जो कर ऑडिट करने के लिए बाध्य हैं और अन्य के लिए 10 जनवरी, 2021 तक बढ़ा दी थी।

फिर भी कुछ करदाताओं ने विस्तारित नियत तारीख से परे आईटी रिटर्न दाखिल करने में देरी के लिए माफी मांगना जारी रखा।

हाईकोर्ट ने पाया कि लावा इंटरनेशनल द्वारा माफी की प्रार्थना करते समय अधिकारियों ने विभिन्न तथ्यों को ध्यान में रखा था। कंपनी के पास अपना आयकर रिटर्न दाखिल करने के लिए 15 फरवरी, 2021 तक का समय था, फिर भी इसके वित्तीय विवरण 31 जुलाई, 2020 को हस्ताक्षरित किए गए थे, लेकिन इसने 30 मार्च, 2021 को ही आयकर रिटर्न दाखिल किया। यह लापरवाही को दर्शाता है। यह नोट किया गया कि कंपनी ने कई मामलों में देरी से आयकर रिटर्न दाखिल किया था, वित्तीय वर्ष 2019-20 के लिए देरी कोई असामान्य बात नहीं थी।

### रुपया एक पैसे बढ़कर 83.43 डॉलर पर

**मुंबई।** कमजोर अमेरिकी मुद्रा और सकारात्मक घरेलू शेयर बाजारों के समर्थन से रुपया गुरुवार को शुरुआती कारोबार में एक पैसे की बढ़त के साथ अमेरिकी डॉलर के मुकाबले 83.43 पर पहुंच गया। विदेशी मुद्रा कारोबारियों ने बताया कि कच्चे तेल की कीमतों में तेजी ने भारतीय मुद्रा की वृद्धि को रोका। शुक्रवार को घोषित होने वाली भारतीय रिजर्व बैंक (आरबीआई) की मौद्रिक नीति के फैसले से पहले निवेशकों भी सतर्क हैं। अंतरबैंक विदेशी मुद्रा विनियम बाजार में रुपया 83.40 प्रति डॉलर पर खुला। शुरुआती सौदों के बाद फिसलकर 83.43 प्रति डॉलर पर पहुंच गया जो पिछले बंद भाव के मुकाबले एक पैसे की बढ़त दिखाता है। रुपया बुधवार को अमेरिकी डॉलर के मुकाबले 83.44 पर बंद हुआ था। इस बीच छह प्रमुख मुद्राओं के मुकाबले अमेरिकी डॉलर की मजबूती को परखने वाला डॉलर सूचकांक 0.15 प्रतिशत की गिरावट के साथ 104.06 पर रहा।



### सेबी ने शेयरों में सीधे भुगतान प्रक्रिया की अनिवार्य

**नई दिल्ली।** बाजार नियामक सेबी ने ग्राहकों के खाते में शेयरों के सीधे भुगतान की प्रक्रिया को अनिवार्य बनाने का निर्णय लिया। परिचालन दक्षता बढ़ाने और ग्राहकों की प्रतिभूतियों के जोखिम को कम करने के लिए यह कदम उठाया गया है। भारतीय प्रतिभूति और विनियम बोर्ड (सेबी) ने एक परिपत्र में कहा कि यह 14 अक्टूबर से प्रभावी होगा। वर्तमान में क्लियरिंग कारपोरेशन शेयरों की पहचान करने के लिए यह कदम उठाया गया है। भारतीय प्रतिभूति और विनियम बोर्ड (सेबी) ने एक परिपत्र में कहा कि यह 14 अक्टूबर से प्रभावी होगा। वर्तमान में क्लियरिंग कारपोरेशन शेयरों की पहचान करने के लिए यह कदम उठाया गया है।



बाद इसे संबंधित ग्राहक के डीमैट खातों में जमा किया जाता है। सेबी ने शेयर बाजारों, क्लियरिंग कारपोरेशन और डिपॉजिटरी के साथ व्यापक विचार-विमर्श के बाद फैसला किया है। भुगतान के लिए क्लियरिंग कारपोरेशन निगम सीधे संबंधित ग्राहक के डीमैट खाते में जमा करेगा। इसके अलावा क्लियरिंग कारपोरेशन को मार्जिन ट्रेडिंग सुविधा के तहत बिना भुगतान वाली प्रतिभूतियों और वित्तपोषित शेयरों की पहचान करने के लिए कारोबारी सदस्य या क्लियरिंग सदस्यों को नतीला की प्रक्रिया के माध्यम से इसका निपटारा करना चाहिए। इसके अलावा ऐसे मामलों में ब्रोकर को क्लियरिंग कारपोरेशन की तरफ से लगाए गए शुल्क के अलावा ग्राहक पर कोई शुल्क नहीं लगाया जाएगा।

## सोने और चांदी की कीमतों में आई तेजी

**- सोने के वायदा भाव 73 हजार, चांदी 91,700 हजार रुपए**



**नई दिल्ली।**

लोकसभा चुनाव के परिणाम के बाद सोने और चांदी के वायदा कारोबार में तेजी देखने को मिल रही है। गुरुवार को लगातार दूसरे दिन दोनों के वायदा भाव तेजी के साथ खुले। सोने के वायदा भाव 73 हजार रुपये के करीब, जबकि चांदी के वायदा भाव 91,700 हजार रुपये के करीब कारोबार कर रहे थे। वैश्विक बाजार में सोने-चांदी के वायदा भाव में तेजी देखने को मिल रही है। सोने के वायदा भाव की शुरुआत आज तेजी के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क अगस्त कॉन्ट्रैक्ट 361 रुपये की तेजी के साथ 72,879 रुपये के भाव पर खुलने के बाद 407 रुपये की तेजी के साथ 72,925 रुपये के भाव पर कारोबार कर रहा था। चांदी के वायदा भाव की शुरुआत आज

तेज रही। एमसीएक्स पर चांदी का बेंचमार्क जुलाई कॉन्ट्रैक्ट 395 रुपये की तेजी के साथ 90,839 रुपये पर खुला। इस यह 1,234 रुपये की तेजी के साथ 91,678 रुपये के भाव पर कारोबार कर रहा था। वैश्विक बाजार में सोने के वायदा भाव की शुरुआत सुस्त रही। लेकिन बाद में इसके भाव चढ़ गए। चांदी की शुरुआत तेज ही रही। कॉमिक्स पर सोने 2,375.30 डॉलर प्रति औंस के भाव पर खुला। पिछला बंद भाव 2,375.50 डॉलर प्रति औंस था। हालांकि बाद में यह 14.40 डॉलर की तेजी के साथ 2,389.90 डॉलर प्रति औंस के भाव पर कारोबार कर रहा था। कॉमिक्स पर चांदी के वायदा भाव 30.14 डॉलर के भाव पर खुले, पिछला बंद भाव 30.07 डॉलर था। इस समय यह 0.54 डॉलर की तेजी के साथ 30.61 डॉलर प्रति औंस के भाव पर कारोबार कर रहा था।

## मई में मैनुफैक्चरिंग क्षेत्र में तेजी रही: अर्थशास्त्री दास

**-मई में काम के कम घंटों के लिए हीटवेव को बताया जिम्मेदार नई दिल्ली।**

एचएसबीसी की वैश्विक अर्थशास्त्री मैनेरी दास ने कहा मई में मैनुफैक्चरिंग क्षेत्र में तेजी रही है, हालांकि नए ऑर्डर और उत्पादन में धीमी वृद्धि के कारण विस्तार की गति धीमी रही। पैरिस्टरों ने मई में काम के कम घंटों के लिए हीटवेव को एक कारण बताया है, जिसका उत्पादन की मात्रा उत्पादन पर असर हो सकता है। दास ने कहा कि इसके विपरीत, नए निर्यात ऑर्डर 13 वर्षों में सबसे तेज गति से बढ़े हैं। सर्वे में बताया गया है कि नए ऑर्डर में तेजी से वृद्धि हुई है, हालांकि ये पिछले तीन महीनों में सबसे कम है। मजबूत मांग, मार्केटिंग प्रयासों में वृद्धि और अर्थव्यवस्था के तेजी से बढ़ने के कारण ऑर्डर की संख्या में इजाफा हुआ है। मई में निर्यात में तेजी वृद्धि हुई है। ये 13 वर्षों में सबसे अधिक थी। भारतीय मैनुफैक्चरर्स में भी सेटीमेंट सकारात्मक बना हुआ है। इसकी वजह आर्थिक गतिविधियों का अच्छा होना और मांग बने रहना है। वहीं, मई की बिक्री की स्थिति भी अच्छी बनी हुई है और जीडीपी वृद्धि दर का अनुमान अधिक होने के कारण नौकरी के अधिक अवसर पैदा हुए हैं। हालांकि, कच्चे माल की लागत बढ़ने और दुलाई महंगी होने के कारण सभी उत्पादनकर्ताओं के लिए लागत बढ़ गई है। सर्वे में महंगाई को लेकर कहा गया कि लंबी अवधि के औसत के मुकाबले महंगाई की दर कम है। लागत बढ़ने के कारण कंपनियों ने मई में अपने उत्पादों के दाम में इजाफा किया है। बता दें, जब भी पीएमआई 50 के ऊपर होता है, तो दिखाता है कि गतिविधियों में तेजी आ रही है। वहीं, जब भी पीएमआई 50 से नीचे होता है। इसका उल्टा होता है। भारत की मैनुफैक्चरिंग गतिविधियों की वृद्धि दर में लगातार दूसरे महीने गिरावट देखने को मिली है और मई में यह तीनों महीने के न्यूनतम स्तर पर पहुंच गई है। यह जानकारी एक निजी कंपनी रिपोर्ट में दी गई। एचएसबीसी इंडिया की मैनुफैक्चरिंग परवेसिंग इंडेक्स गिरकर 57.5 रह गई है, जो कि अप्रैल में 58.8 अंक पर थी। सर्वे में बताया गया कि पीएमआई के आंकड़े में गिरावट की वजह गर्मी के कारण काम के घंटों का कम और लागत में इजाफा होना है।



# दूध...

## क्या खूब

दूध न सिर्फ बच्चों, बल्कि बड़ों के लिए भी जरूरी है। हालांकि दूध से जुड़े कई मिथ हैं, जिन्हें खत्म किया जाना चाहिए। साथ ही, यह भी जानना चाहिए कि किस उम्र में कितना दूध पीना चाहिए।



### मिथ मथन

अस्थमा के मरीज करें दूध और दूध से बनी चीजों से परहेज इसे सही नहीं कहा जा सकता। इस बारे में कोई साइंटिफिक सबूत नहीं है कि दूध पीने से बलगम ज्यादा बनने लगता है या अस्थमा के मरीजों को दिक्रत होती है।

### गाय/भैंस के दूध जितना अच्छा नहीं है सोयामिल्क

डॉ. रोमेल टिक्कू, सीनियर कंसल्टेंट, इंटरनल मेडिसिन, मैक्स के मुताबिक सोयामिल्क में भी गाय या भैंस के दूध की तरह तमाम फायदेमंद पोषक तत्व होते हैं, जैसे कि कैल्शियम, विटामिन डी और प्रोटीन। सोयामिल्क का फायदा यह है कि इसमें कॉलेस्ट्रॉल या सैचुरेटेड फैट नहीं होता, जबकि गाय/भैंस के दूध में ये पाए जाते हैं।

### दूध ही कैल्शियम का इकलौता स्रोत

दूध ही कैल्शियम का इकलौता और बेस्ट स्रोत नहीं है। अर्थात् यह है कि गाय के दूध में मौजूद कैल्शियम को हमारा शरीर बमशिकल ही सोख पाता है। हरी सब्जियां जैसे कि पालक, ब्रोकली, साग, सोयाबीन आदि में काफी अच्छी मात्रा में कैल्शियम होता है। दूध/दूध से बनी चीजें खाने से मुंहसे हो सकते हैं डाइट का मुंहसों में ज्यादा अहम रोल नहीं होता। दूसरे फैक्टर जैसे कि स्किन टाइप, जिनेटिक्स, हॉर्मोस और पलूशन आदि मुंहसों की मुख्य वजह बनते हैं। ऐसे में दूध को लेकर सवाल उठाना सही नहीं है। स्क्रिड या टॉड दूध फुल क्रीम दूध जैसा बढ़िया नहीं होता स्क्रिड मिल्क में एक फीसदी से भी कम फैट होता है। पांच साल से बड़े बच्चे इसे आराम से पी सकते हैं। इसमें विटामिन ए और डी ऊपर से डाले जाते हैं ताकि फैट निकालने के दौरान घटने वाले विटामिन की पूर्ति



हो सके।

### पलेवर्ड मिल्क सामान्य दूध जितना अच्छा नहीं

पलेवर्ड मिल्क में भी आम दूध की तरह की तमाम न्यूट्रिएंट होते हैं। बच्चे इसे आराम से पी सकते हैं। हालांकि चीनी की मात्रा ज्यादा होने की वजह से फिजिकली ज्यादा एक्टिव न रहने वाले लोग इसे कम पीएं तो अच्छा है।

### जितना चाहें, दूध पी सकते हैं

मानसी चौधरी, सीनियर डाइटिशियन, फोर्टिस हॉस्पिटल का कहना है कि जरूरत से ज्यादा दूध पीने से शरीर में आयरन की कमी हो सकती है। कैल्शियम आयरन सोखने के प्रॉसेस में रुकावट डालता है। बच्चे अगर दूध ज्यादा पीते हैं तो उनका वजन कम रह जाता है क्योंकि दूध से पेट भरने के बाद वे पुरा खाना नहीं खाते। प्रोटीन रिच होने के कारण भूख भी कम लगती है।

### दूर करें कन्प्यूजन

- गाय और भैंस के दूध के मुकाबले पैकेट वाला दूध बेहतर है क्योंकि गाय/भैंस के दूध में मिलावट की गुंजाइश होती है। हां, अगर अपने सामने दूध निकलवा कर लेते हैं तो गाय/भैंस का दूध लेने में कोई खराबी नहीं है।
- भैंस के दूध में गाय के दूध के मुकाबले ज्यादा फैट होता है। गाय के 100 मिली दूध में करीब 65-70 कैलरी होती हैं और मां के दूध में भी करीब इतनी ही कैलरी होती हैं। लेकिन भैंस के 100 मिली दूध में 117 कैलरी होती हैं। गाय के दूध में फैट भी कम होता है लेकिन कॉलेस्ट्रॉल भैंस के दूध से ज्यादा होता है। जिन्हें मोटापे की समस्या है, उन्हें भैंस के दूध से परहेज करना चाहिए और कॉलेस्ट्रॉल के मरीजों को गाय के दूध से।
- कॉलेस्ट्रॉल और फैट से बचने के लिए टॉड या डबल टॉड दूध पीना बेहतर है। फुल क्रीम दूध में 7-8 फीसदी, टॉड में 3 फीसदी और डबल टॉड दूध में 1.5 फीसदी तक फैट होता है। बच्चों को फुल क्रीम मिल्क ही देना चाहिए।
- 6 महीने तक के बच्चों को मां का दूध ही देना चाहिए। 6 महीने से 1 साल तक मटर मिल्क के साथ फॉर्म्युला मिल्क दें। 1 साल के बाद पैकेट वाला फुल क्रीम दूध दे सकते हैं। कई लोग इनके लिए गाय के दूध को इनके लिए बेहतर मानते हैं, जोकि सही नहीं है।
- ट्रेटा पैक दूध की क्वालिटी बाकी दूध से बेहतर नहीं होती। बस, पैकिंग का फर्क है। यह सच है कि इस पैकिंग में दूध लंबे वक तक खराब नहीं होता, लेकिन यह गलत है कि ट्रेटा पैक दूध दूसरे दूध से बेहतर है।


### किस उम्र में कितना दूध

एक्सपर्ट्स के मुताबिक दूध एक कम्प्लीट फूड है। एमस में सेंटर फॉर कम्प्यूनिटी मेडिसिन के अडिशनल प्रोफेसर डॉ. संजय के. राय के मुताबिक सिर्फ दूध और अंडा ही ऐसे फूड आइटम हैं, जो कम्प्लीट हैं। दूध में सारे जरूरी प्रोटीन और अमीनो एसिड्स पाए जाते हैं। दूध में बस आयरन और विटामिन सी कम पाया जाता है। बाकी इसमें सारे विटामिन भरपूर मिलते हैं, इसलिए दूध

जरूर पीना चाहिए।

- 0 से 1 साल - इतने छोटे बच्चों को गाय/भैंस या पैकेट का दूध नहीं देना चाहिए। इनके लिए मां का दूध सबसे अच्छा है। किसी वजह से मां फीड नहीं कर सकती तो फॉर्म्युला मिल्क दे सकते हैं।
- 0-6 महीना - 600 मिली तक रोजाना
- 6-12 महीना - एक से सवा लीटर रोजाना
- 1 से 2 साल - इन बच्चों को ब्रेन के बेहतर विकास के लिए ज्यादा फैट वाली डाइट की जरूरत होती है, इसलिए फुल क्रीम मिल्क देना चाहिए। इनके लिए दिन में 3-4 कप दूध (करीब 800-900 मिली) जरूरी है।
- 2 से 8 साल - 2 से 3 साल के बच्चों को रोजाना दो कप दूध या दूध से बनी चीजें देनी चाहिए। 4-8 साल के बच्चों को बर्ड कप दूध/दूध से बनी चीजें जैसे कि पनीर, दही आदि रोजाना देना जरूरी है।
- 9 साल से ज्यादा - 9 साल से बड़े बच्चों को रोजाना करीब तीन कप दूध/दूध से बनी चीजें देनी चाहिए। एक्टिव टीन एजर्स को रोजाना करीब 3000 कैलरी की जरूरत होती है। इन्हें 4 कप तक दूध/दूध से बनी चीजें दे सकते हैं। हड्डियों की मजबूती के लिए दूध जरूरी है इसलिए बच्चों ही नहीं, बड़ों को भी दूध जरूर पीना चाहिए। अडल्ट्स को फुल क्रीम के बजाय टॉड या स्क्रिड मिल्क पीना चाहिए क्योंकि इससे फालतू कैलरी खाने से बच जाते हैं। एक गिलास फुल क्रीम दूध में 146 कैलरी और 8 ग्राम फैट (जिसमें से 5 ग्राम सैचुरेटेड) होता है, जबकि इतने ही टॉड (1 फीसदी मिल्क) में 102 कैलरी और 2 ग्राम सैचुरेटेड फैट होता है, जबकि स्क्रिड मिल्क में 83 कैलरी और जीरो फैट होता है।
- नैशनल इंस्टिट्यूट ऑफ हेल्थ के मुताबिक आमतौर पर अडल्ट रोजाना 1000 से 1200 एमजी कैल्शियम लेते हैं। एक गिलास दूध में 285 एमजी कैल्शियम होता है। शरीर इस कैल्शियम का इस्तेमाल हड्डियों और दांतों को मजबूत करने के लिए करता है। रेयुलर रूप से भरपूर मात्रा में दूध पीने से उम्र बढ़ने के साथ हड्डियों को होने वाले नुकसान से काफी हद तक बचा जा सकता है। दूध में मौजूद फॉस्फोरस कैल्शियम को सोखने और हड्डियों को बचाए रखने में मदद करता है।
- कैसे पहचानें दूध की क्वालिटी
- दूध के कलर, स्वाद और गाढ़पन से उसकी क्वालिटी पहचान सकते हैं। अगर इनमें से कहीं भी गड़बड़ लगे तो दूध में मिलावट हो सकती है। इसके अलावा, दूध में उंगली डालकर भी देख सकते हैं। अगर दूध में बहुत ज्यादा पानी होगा तो पानी ऊपर की तरफ आ जाएगा।

# ईवनिंग वॉक से रह सकते हैं फिट



आम तौर पर महिलाओं की शिकायत होती है कि सुबह घर-ऑफिस की भाग-दौड़ के बीच उन्हें बिल्कुल समय नहीं मिलता। सुबह वॉक पर नहीं जा पाती है, इसलिए एक्ससाइज भी नहीं करती हैं। यदि सुबह के समय आपको बिल्कुल भी वक नहीं मिलता, तो आप शाम को ईवनिंग वॉक के लिए जा सकती हैं।

- शाम को टहलना सेहत और फिट रहने के लिहाज से काफी अच्छा है। कई सारे रिसर्च और स्टडी में भी यह बात साबित हो चुकी है कि ईवनिंग वॉक हेल्थी रहने के लिए अच्छा है। हर रोज शाम को 30 से 40 मिनट तक टहलना पर्याप्त है। यदि आपके पास समय हो तो धीरे-धीरे इस अवधि को अपनी सुविधानुसार बढ़ा भी सकती हैं।
- ईवनिंग वॉक दिन भर के तनाव और थकान को दूर करने में उपयोगी है।
- यदि आपको भूख नहीं लगने की परेशानी है, तो शाम के समय आधे घंटे जरूर टहलें। इससे भूख नहीं लगने, पेट भरा-भरा रहने की परेशानी में आराम मिलेगा।
- वजन की परेशानी है और आपके पास एक्ससाइज करने या जिम जाने का समय नहीं है। तो फिर शाम के 40 मिनट अपने लिए निकालें और इस दौरान वॉक पर जाएं। 3 महीने यदि ऐसा लगातार कर सकेगी, तो आपको खुद इसका असर दिखने लगेगा।
- मानसिक तौर पर भी शाम के समय वॉक करने के बाद आपको सुकून और शांति महसूस होगी।
- कुछ समय के बाद खुद ही आपको टहलने के दौरान अपनी स्पीड बढ़ती नजर आएगी और यदि आपको स्टेमिना की शिकायत है तो उसमें भी सुधार नजर आने लगेगा।

## जाने वजन को कैसे नियंत्रित करती है आपकी नींद



अच्छी नींद हमारी सेहत के लिए कितनी जरूरी है यह तो शायद सभी जानते ही होंगे पर हाल ही में हुए नए शोध से पता चला है कि अच्छी नींद वजन नियंत्रण में भी महत्वपूर्ण भूमिका निभाती है। यदि आप कम सोते हैं यानी पर्याप्त नींद नहीं लेते तो यह वजन को नियंत्रित करने वाले 2 हारमोनों लेप्टिन व घरेलिन को प्रभावित करती है।

लेप्टिन नामक हारमोन का सीधा संबंध तृप्ति अथवा संतुष्टि से होता है जो वजन कम करने में अहम भूमिका निभाती है और कम सोने से लेप्टिन का स्तर भी कम हो जाता है। यही नहीं, पर्याप्त नींद न लेने से भूख से संबंध रखने वाले हारमोन घरेलिन के स्तर में वृद्धि हो जाती है। अध्ययन में कैलिफोर्निया के स्वास्थ्य विभाग के शोधकर्ताओं ने ग्रामीण पृष्ठभूमि के लोगों की नींद की अवधि और बॉडी मास इंडेक्स के बीच के संबंधों का मूल्यांकन किया है। बीएमआई. हमारे शरीर के वजन व ऊंचाई के बीच संबंध को दर्शाता है। बीएमआई. के मुताबिक 18.5 से 25 को साधारण, 25 से 30 को अधिक वजन, 30 से अधिक को ज्यादा मोटा माना जाता है।

ग्रामीण लोगों पर यह शोध इसलिए किया गया क्योंकि उनमें खतरनाक व्यवहार के प्रति रुझान अत्यधिक होता है। लोगों से उनकी नींद की अवधि, शारीरिक गतिविधियां, जो कि उनके पेशे से जुड़ी थीं उनमें अवसाद के लक्षण, अल्कोहल युक्त पदार्थों की खपत तथा खर्राटों संबंधी पूरी जानकारी ली गई। इसके साथ ही उनके कद तथा वजन को भी मापा गया। शोधकर्ताओं ने पाया कि उच्च बॉडी मास इंडेक्स तथा लघु अवधि की नींद के बीच सीधा संबंध है। शोध में पता चला कि जो 6 घंटे से भी कम नींद लेते हैं उनका बॉडी मास इंडेक्स औसत यानी 30.24 की सीमा तक था तथा 28.25 तक उन लोगों में पाया गया जो एक ही समय में 9 घंटे की नींद लेते हैं।

## अगर आप भी उच्च रक्तचाप की दवा ले रहे हैं तो यह खबर है आपके लिए

रक्तचाप को कम करने वाली कुछ दवाओं का भयानक दुष्प्रभाव हो सकता है। शोधकर्ताओं ने रक्तचाप की दवाएं लेने और एज-रिलेटेड मैक्युलर डिजेने रेशन (एएमडी) की शुरुआती अवस्था के विकास के बीच संबंध पाया है जिससे नजर कमजोर हो सकती है और अंधापन भी हो सकता है। एएमडी, आंखों की मैक्युला की गिरावट है, जो साफ दिखने के लिए उत्तरदायी होता है।

यूनिवर्सिटी ऑफ विस्कॉन्सिन के स्कूल ऑफ मेडिसिन एंड पब्लिक हेल्थ के रोनाल्ड कीन सतर्क करते हुए कहते हैं, "यह इन परिणाम महत्वपूर्ण हो सकते हैं, यह महत्वपूर्ण है कि उन्हें पहले दोहराया जाए और किसी के चिकित्सकीय आहार नियम बदलने से पहले उसका संबंध चिकित्सकीय ट्रायल हो।" इस निष्कर्ष पर पहुंचने के लिए शोधकर्ताओं ने 1988 से 2013 तक 43-86 साल की उम्र के लगभग 5,000 लोगों का दीर्घकालिक जनसंख्या आधारित शोध किया।

आयु, लिंग और अन्य कारकों का समायोजन करने के बाद शोधकर्ताओं ने पाया कि एप्रैसोलिन और लोमिटेन जैसी रक्तवाहिकाओं को चौड़ा करने वाली रक्तचाप संबंधी दवाओं (वासोडिलेटर), प्रारंभिक-अवस्था का एएमडी बनाने में 72 फीसदी सहयोगी हैं। जो लोग वासोडिलेटर नहीं लेते उनमें शुरुआती चरण का एएमडी बनने की संभावना 8.2 फीसदी थी। जो लोग वासोडिलेटर दवाएं ले रहे थे उनमें बीमारी 19.1 फीसदी हुई।

अध्ययन रक्तचाप कम करने वाली दवाओं से भी एएमडी का जोखिम होने का अनुमान लगाया गया है। शोधकर्ताओं ने बताया कि है उनके शोध में दवाओं के प्रभाव और उन्हें लेने वाले लोगों की स्थितियों पर विचार नहीं हो पाया है।

# इस मौसम में लू से न हों लस्त

इन दिनों देश के अनेक भागों में गर्मियों का मौसम उफान पर है। मौजूदा मौसम में शरीर के प्रति लापरवाही बरतने पर लू लगने की समस्या उत्पन्न हो जाती है, लेकिन कुछ सजगताएं बरतकर आप लू को शिकस्त दे सकते हैं..

जैसे-जैसे तापमान बढ़ रहा है, वैसे-वैसे गर्मी से होने वाली बीमारियों का भी खतरा बढ़ रहा है। अत्यधिक गर्म तेज हवाओं को लू कहा जाता है। लू लगने से होने वाली बीमारियों को उनकी तीव्रता के आधार पर तीन भागों में विभाजित किया जाता है..

- मांसपेशियों में मरोड़ (क्रैम्प)-गर्मी की वजह से शरीर में पानी और नमक की कमी होना और मांसपेशियों में ऐंठन आना।
- गर्मी का अत्यधिक प्रभाव-जब गर्मी का प्रभाव शरीर पर ज्यादा हो जाता है, तो इस स्थिति को लू लगना कहते हैं।
- हीट स्ट्रोक - लू लगने की अत्यधिक गंभीर स्थिति को हीट स्ट्रोक कहते हैं। यह सबसे गंभीर समस्या है, जिसमें शरीर का तापमान 104 डिग्री फॉरेनहाइट के ऊपर तक पहुंच जाता है। इस कारण शरीर के महत्वपूर्ण अंगों जैसे मस्तिष्क को नुकसान पहुंचता है। इस रोग का अगर समय से उपचार न किया जाए, तो यह जानलेवा हो सकता है। जिस किसी व्यक्ति का तापमान 104 डिग्री फॉरेनहाइट से ज्यादा हो गया हो, तब उसे शीघ्र ही अस्पताल ले जाना चाहिए।

कारण सबसे महत्वपूर्ण कारण है गर्म स्थानों पर होना। लू लगने का खतरा तब और भी बढ़ जाता है, जब कोई व्यक्ति गर्म वातावरण में सख्त शारीरिक काम

कर रहा हो। इस स्थिति में आपके शरीर की गर्मी बाहर नहीं निकल पाती। इस कारण शरीर का आंतरिक तापमान बढ़ने लगता है। अन्य कारणों में पर्याप्त मात्रा में पानी न पीना, दिन में शराब का सेवन और ज्यादा गर्म व तंग वस्त्र पहनना है।

- लक्षण
  - अत्यधिक पसीना आना।
  - चक्कर आना।
  - थकान होना।
  - मांसपेशियों में मरोड़ होना।
  - सिरदर्द होना, उल्टी आना।
  - ब्लडप्रेसर कम (लो) हो जाना।
  - समुचित इलाज न होने पर बेहोश होना।
  - बुखार आना, पेशाब कम होना।

अगर उपर्युक्त लक्षण एक घंटे के घरेलू उपचार के बाद भी ठीक न हों, तो शीघ्र ही पीड़ित व्यक्ति को अस्पताल ले जाएं।

### जोखिम भरी स्थितियां

- चार साल से कम उम्र के बच्चों में और 65 साल से अधिक उम्र के बुजुर्गों में लू लगने का खतरा अधिक होता है। ऐसा इसलिए, क्योंकि इन दोनों का शरीर तापमान के बदलाव को नियंत्रित नहीं कर पाता।
- कुछ शारीरिक बीमारियों के कारण भी लू लगने का खतरा बढ़ जाता है। जैसे- गुर्दे की और दिल की बीमारी आदि।
- वातावरण के तापमान का शीघ्रता से बढ़ना। इस कारण शरीर को बढ़ते तापमान से सामंजस्य स्थापित करने का समय नहीं

मिलता।

जटिलताएं अगर लू लगने का समय पर समुचित उपचार न किया जाए, तो जानलेवा हीट स्ट्रोक हो सकता है। उपचार



## इजरायल ने स्कूल में रह रहे बच्चों और महिलाओं पर बरसाए बम, 30 की मौत



गाजा। अबकी बार इजरायली सेना ने मध्य गाजा पट्टी के नुसरत शिखर में रह रहे निर्दोष लोगों को निशाना बनाते हुए हवाई हमले किए। स्कूल पर किए हमले में कम से कम 30 फिलिस्तीनी मारे गए और कई घायल हो गए। मारे गए लोगों में अधिकांश बच्चे और महिलाएं थीं। हमला द्वारा संचालित गाजा सरकार के मीडिया कार्यालय ने एक बयान में स्कूल पर इजरायल के हमले की निंदा करते हुए इसे भयानक नरसंहार बताया और कहा कि इजरायली सेना द्वारा इन हमलों को जारी रखना नरसंहार के अपराध का स्पष्ट सबूत है। कार्यालय ने कहा कि इजरायल और अमेरिका को मानवता को खतरने में डालने वाले और अंतरराष्ट्रीय कानून का उल्लंघन करने वाले इन अपराधों की पूरी जिम्मेदारी लेनी चाहिए। इजरायली पक्ष ने अभी तक इस घटना पर प्रतिक्रिया नहीं दी है। गुरुवार सुबह चीन की ने गाजा के अस्पताल अधिकारियों के हवाले से बताया कि एक इजरायली लड़ाकू जेट ने स्कूल की कम से कम तीन कक्षाओं पर बमबारी की और कई लोगों को मौत की नौद सुला दिया। इजरायल ने ताजा हमले मीडिल गाजा स्थित एक स्कूल में हुए। इस स्कूल में सैकड़ों फिलिस्तीनियों ने शरण ले रखी है। उधर, अमेरिका आईसीसी के उस कदम पर भड़का हुआ है, जिसमें नेतन्याहू और इजरायली अधिकारियों के खिलाफ गिरफ्तारी वारंट जारी हो सकता है। गाजा और राफा में जमकर क्लेआम कर रही इजरायली सेना पर अमेरिका ने फिलहाल नरमी बरकरार रखी है। अमेरिकी सरकार का कहना है कि वह इजरायल को अपना समर्थन जारी रखेगा। उसने अपनी संसद में अंतरराष्ट्रीय अपराध न्यायालय (आईसीसी) के इजरायल पर ऐवशन के खिलाफ कदम उठाने की कार्यवाही शुरू कर दी है।

## सीरियल हत्याओं की कमी से अच्छे उपन्यास लिखना मुश्किल

-अमेरिकी लेखक ने किया चौंकाने वाला दावा।

लंदन। एक उपन्यास लेखक ने यह कह कर चौंका दिया है कि सीरियल हत्याओं की कमी की वजह से अच्छे उपन्यास लिखना मुश्किल होता जा रहा है। मशहूर क्राइम राइट्टर हरलान कोबेन ऐसा ही मानते हैं अमेरिकी लेखक ने पागल हत्याओं के बारे में कई हिट रिलीज की हैं, जिन्हें फूल भी वन्स और द स्ट्रेजर सहित टीवी ड्रामा में बदल दिया गया है। उनका मानना है कि आधुनिक पुलिसिंग के कारण कहानियों के प्लॉट को यथार्थवादी बनाना मुश्किल होता जा रहा है। 62 वर्षीय कोबेन ने थिंक टवाइस नामक एक नया उपन्यास लिखा है। उनका कहना है कि अब बहुत कम सीरियल किलर हैं। अमेरिका पहले उनसे भरा हुआ था। ऐसा नहीं है कि हम मानसिक रूप से स्वस्थ हो रहे हैं, यह पक्का है। लेकिन वया सीरियल किलर्स की कमी या उनका सुर्खियों में पहले की तरह न रहना इस तरह के उपन्यासों की लोकप्रियता में कमी का अपने आप में संकेत तो नहीं है? कहीं ऐसा तो नहीं है कि कोबेन का यह बयान लोकप्रियता हासिल करने के लिए कोतुल पैदा करने की कोशिश है। लेकिन सीरियल किलर्स की कमी के बारे में उन्होंने कहा कि बस इतना है कि अब किसी भी अपराधी का बच पाना वाकई मुश्किल है। हर किसी के पास फोन है, हर किसी पर नजर रखी जा रही है, हर जगह सीसीटीवी है। एक सीरियल किलर उपन्यास कैसे लिखा जाए जो मुझे पसंद आए और जो आज की दुनिया में काम आए, यह दिलचस्प है। 1970 के दशक में अमेरिका में 300 ज्ञात सीरियल किलर थे, लेकिन 2010 तक इनकी संख्या मात्र 50 रह गई। ब्रिटेन में भी ऐसा ही ट्रेंड देखा गया है। लेकिन एक साल यह भी है क्या क्राइम नॉवेल की लोकप्रियता केवल समाज में हो रही अपराधिक घटनाओं की अधिकता पर ही निर्भर है? क्या लेखक के लिए केवल कल्पना ही काफी है या फिर असल जिंदगी में होने वाली घटनाएं भी प्रेरणा का काम करने के लिए जरूरी हैं। यह साल फिक्शन नॉवेल यानी काल्पनिक उपन्यासों के बारे में ज्यादा पूछा जाता है जिनमें अपराध संबंधी कहानियों के साथ रोमांटिक कथाओं की ज्यादा मांग होती है। गुजरते समय से संबंधित लिखे गए उपन्यास काफी सुर्खियां बटोरते हैं और लोगों में कोतुल पैदा करते हैं।

## अंतरिक्ष में ग्रहों ने लगाई परेड.... दिखी दुर्लभ और अदभुत तस्वीर

लंदन। हाल ही में अंतरिक्ष में ग्रहों की परेड दिखाई दी है। दुर्लभ और आश्चर्यजनक तस्वीर में हमारे सौर मंडल के छह ग्रह सुबह से पहले के आकाश में सीधी लाइन में दिखाई दिए। इससे जुड़ी तस्वीर सामने आई है। इसमें बुध, मंगल, बृहस्पति, शनि, यूरेनस और नेपच्यून को एक सीध में देखा जा सकता है। मंगल और शनि एक अर्धचंद्र के पास साफ-साफ दिख रहे हैं। जबकि बाकी ग्रहों की स्थिति नमन आंखों से देखने के लिए बहुत दूर थी। इन तस्वीरों में मंगल और शनि एक अर्धचंद्र के पास साफ दिख रहे हैं। जबकि बाकी ग्रह बेहद दूर हैं। रिपोर्ट के मुताबिक इसरी ने कहा, मैंने रात 2 बजे के पहाड़ी पर चढ़ने का सोचा। जैसे-जैसे समय जाता गया यह वास्तव में एक विशेष अनुभव था। एक के बाद एक ग्रहों को उभरते देखकर और उनकी तस्वीर खींचना शानदार था। तस्वीर खींचते हुए सौरमंडल में हमारी जगह के बारे में मैंने सोचा जो बेहद छोट्टी है। ग्रह संयोजन की यह घटना तब घटित होती है जब दो या उससे ज्यादा ग्रह आकाश में एक साथ करीब दिखाई देते हैं। हालांकि यह पृथ्वी से देखने पर लगता है कि यह ग्रह बेहद करीब हैं, जबकि वास्तव में वह बहुत दूर-दूर हैं। ये संयोजन दुर्लभ नहीं है। लेकिन बाकी ग्रहों का जुड़ना इसे दुर्लभ बना देते हैं। बुध, शुक और पृथ्वी हर 39.6 साल में आकाश में 3.6 डिग्री के भीतर संरेखित होते हैं। सौर मंडल के सभी आठ ग्रहों को एक सीध में आने में 396 अरब साल लगेंगे। ये ऐसा कुछ है जो कभी नहीं हुआ और न होगा। क्योंकि इससे पहले सूर्य एक बड़ा लाल तारा बन जाएगा। इस प्रक्रिया में वह बुध, शुक और संभव है कि पृथ्वी को निगल जाए।

## नाव में विस्फोट से लगी आग, चालक दल के छह सदस्यों की मौत

नागा सिटी। फिलिपीन के सुबु प्रांत में समुद्र में मछली पकड़ने वाली एक नाव में विस्फोट होने से आग लगी, जिससे चालक दल के करीब छह लोगों की मौत हो गई जबकि अन्य छह को सुरक्षित बचा लिया गया। तटरक्षक अधिकारियों ने इसकी जानकारी दी। तटरक्षक अधिकारियों ने बताया कि नागा शहर के पास एक/बी किंग ब्रायन नामक नाव में विस्फोट होने से आग लग गई थी। उन्होंने बताया कि नाव के कप्तान सहित जीवित बचे चालक दल के सदस्यों का अस्पताल में इलाज जारी है। अधिकारियों ने कहा कि वे इतने सड़में में हैं कि जांचकर्ताओं को यह नहीं बता पा रहे हैं कि नाव में आग कैसे लगी। तटरक्षक ने बताया कि उनमें से एक की हालत गंभीर है। तटरक्षक अधिकारियों ने बताया कि नाव का इंजन खराब हो गया था जिसके बाद उसमें आग लग गई, जिससे चालक दल के सदस्य घायल हो गए तथा अन्य लोग बरखाट के कारण समुद्र में कूद गए। पास से गुजर रही एक टगबोट ने आग बुझाने में मदद की। जिसके बाद तटरक्षक के अधिकारियों ने खोज-बचाव अभियान शुरू किया।

## दुर्घटना में चार यात्रियों की मौत, 23 घायल

पड़िस। चेक गणराज्य में यात्री रेलगाड़ी और एक मालगाड़ी के बीच टक्कर में चार यात्रियों की मौत हो गई। अधिकारियों ने गुरुवार को यह जानकारी दी। गृहमंत्री विट रकुसन ने बताया कि इस दुर्घटना में कम से कम 23 यात्री घायल हुए हैं। उन्होंने बताया कि यह घटना प्राग से लगभग 100 किलोमीटर पूर्व में पड़िस शहर में हुई। गृह मंत्री ने बताया कि यात्री रेलगाड़ी निजी कंपनी 'रेजियोजेट' की थी। परिवहन मंत्री मार्टिन कुक्का ने बताया कि प्राग और देश के पूर्वी भाग के बीच प्रमुख रेल लाइन पर परिवालन को बंद करना पड़ा है, अधिकारी इस घटना को जांच कर रहे हैं।



तेल अवीव में इजरायली परिवार बंधकों की रिहाई की मांग को लेकर प्रदर्शन करते हुए।

## कनाडा ने भारत को बताया दूसरा बड़ा खतरा, पीएम मोदी को जीत की बधाई देते हुए ये क्या कह गए टूडो

टोरंटो (एजेंसी)। कनाडा प्रधानमंत्री नरेंद्र मोदी की सरकार के साथ काम करने के लिए तैयार है। देश के प्रधानमंत्री जस्टिन टूडो ने गुरुवार सुबह अपने बधाई संदेश में कहा कि चीन के बाद भारत देश के लोकतंत्र के लिए दूसरा सबसे बड़ा विदेशी खतरा है। जस्टिन टूडो पिछले साल खालिस्तानी आतंकवादी हरदीप सिंह निज्जर की हत्या पर भारत के खिलाफ कनाडा के हमले का नेतृत्व कर रहे हैं। टूडो ने कहा कि देश मानवाधिकारों, विविधता और कानून के शासन पर आधारित संबंधों को आगे बढ़ाने के लिए मोदी सरकार के साथ काम करने के लिए तैयार है।

भारतीय प्रधान मंत्री नरेंद्र मोदी को उनकी चुनावी जीत पर बधाई। उनके कार्यालय ने उनके हवाले से कहा, कनाडा हमारे देश के लोगों के बीच मानवाधिकारों, विविधता और कानून के शासन पर आधारित संबंधों को आगे बढ़ाने के लिए अपनी सरकार के साथ काम करने के लिए तैयार है। कनाडा और भारत के बीच इस आरोप को लेकर कूटनीतिक विवाद चल रहा है कि कनाडा को भारत पर भारतीय एजेंटों ने निज्जर की हत्या की साजिश रची थी। प्रधानमंत्री नरेंद्र मोदी की भारतीय जनता पार्टी 4 जून को संपन्न हुए भारत के आम चुनावों में सबसे बड़ी पार्टी बनकर उभरी। भाजपा ने संसद के निचले सदन



लोकसभा में 240 सीटें जीतीं, सीटों की संख्या में उल्लेखनीय गिरावट दर्ज की गई। भाजपा सामान्य बहुमत से 32 पीछे रह गई, जिससे उसे अपने राष्ट्रीय जनतांत्रिक गठबंधन के सहयोगियों पर भरोसा करने के लिए मजबूर होना पड़ा। मोदी संभवतः 8 जून को पद की शपथ लेंगे। हरदीप सिंह निज्जर, जिन्हें 2020

में भारत की राष्ट्रीय जांच एजेंसी द्वारा आतंकवादी नामित किया गया था, की पिछले साल कनाडा के सर में एक गुरुद्वारे के बाहर गोली मारकर हत्या कर दी गई थी। इस बीच, रिपोर्ट का जिक्र करते हुए जस्टिन टूडो ने कहा कि उनकी सरकार विदेशी हस्तक्षेप के मामले को 'बहुत गंभीरता से' लेती है।

## तालिबान ने महिलाओं सहित 60 लोगों पर बरसाए कोड़े.....यूएनएएमए ने की निंदा

जिनेवा। अफगानिस्तान में संयुक्त राष्ट्र सहायता मिशन (यूएनएएमए) ने सारी पुल प्रांत में तालिबान द्वारा एक दर्जन से अधिक महिलाओं सहित 60 से अधिक लोगों को सार्वजनिक रूप से कोड़े मारे जाने की निंदा की। यूएनएएमए ने बयान में कहा कि अफगानिस्तान के अधिकारियों ने करीब 63 लोगों को कोड़े मारे। संयुक्त राष्ट्र कार्यालय ने इसकी कड़ी निंदा कर अंतरराष्ट्रीय मानवाधिकार दायित्वों का समर्थन करने के लिए कहा। तालिबान के सुप्रीम कोर्ट ने बयान में 14 महिलाओं सहित 63 लोगों को सार्वजनिक रूप से कोड़े मारे जाने की पुष्टि की। इन लोगों पर अप्राकृतिक यौन उत्पीड़न, चोरी और अनैतिक संबंधों जैसे अपराधों में शामिल होने का आरोप लगाया गया था। उन्हें एक खेल स्टेडियम में कोड़े मारे गए। तालिबान ने एक उदार शासन देने के वादों के बावजूद, 2021 में फिर से सत्ता पर काबिज होने के बाद सार्वजनिक रूप से कटोर दंड देने शुरू कर दिया। वे लोगों को किसी भी अपराध के लिए फांसी, कोड़े मारना और पत्थर मारने जैसे दंड देते हैं।

## मेक्सिको में बर्ड फ्लू से एक व्यक्ति की मौत, डल्यूएचओ ने की पुष्टि

जिनेवा (एजेंसी)। विश्व स्वास्थ्य संगठन (डल्यूएचओ) ने कहा कि पूर्व एक व्यक्ति जो बर्ड फ्लू से संक्रमित था उसकी अप्रैल में मेक्सिको में मौत हो गई और वायरस के संपर्क का स्रोत अज्ञात था। डल्यूएचओ ने कहा कि आम लोगों के लिए बर्ड फ्लू वायरस का मौजूदा खतरा कम है। मेक्सिको राज्य के एक 59 वर्षीय व्यक्ति को मेक्सिको सिटी के अस्पताल में भर्ती कराया गया था और 24 अप्रैल को बुखार, सांस, दस्त, मतली के बाद उनकी मौत हो गई। डल्यूएचओ ने एक बयान में कहा कि इस मामले में वायरस के संपर्क का स्रोत अज्ञात है, मेक्सिको में पोल्टी में ए(एच5एन2) वायरस की सूचना मिली है। डल्यूएचओ के मुताबिक यह विश्व स्तर पर इन्फ्लुएंजा ए(एच5एन2) वायरस से संक्रमण का पहला मामला था और मेक्सिको में किसी व्यक्ति में एच5एन2 वायरस का पहला मामला था। वैज्ञानिकों ने कहा कि यह मामला संयुक्त राज्य अमेरिका में एच5एन1 बर्ड फ्लू के प्रकोप से संबंधित नहीं है, जिसने अब तक तीन डेयरी फार्म श्रमिकों को संक्रमित किया है। मेक्सिको के स्वास्थ्य मंत्रालय ने कहा

कि व्यक्ति को क्रोनिक किडनी रोग और टाइप 2 मधुमेह था। जॉन्स हॉपकिन्स विश्वविद्यालय के इन्फ्लुएंजा विशेषज्ञ एंड्रयू पेकोज ने कहा कि इससे व्यक्ति गंभीर इन्फ्लुएंजा के खतरे में पड़ जाता है, यहां तक कि मौसमी फ्लू के साथ भी, लेकिन यह व्यक्ति कैसे संक्रमित हुआ यह एक बड़ा सवाल है। शुरुआती रिपोर्ट पूरी तरह से संबंधित नहीं करती हैं। मार्च में, मेक्सिको की सरकार ने देश के पश्चिमी मिचोआकेन राज्य में एक अलग परिवार इकाई में ए(एच5एन2) के प्रकोप की सूचना दी। सरकार ने कहा कि ये मामले दूर-दराज के खेतों या मानव स्वास्थ्य के लिए जोखिम भरे नहीं हैं। मेक्सिको के स्वास्थ्य मंत्रालय ने कहा कि मामलों में व्यक्ति-से-व्यक्ति संचरण का कोई सबूत नहीं मिलता है और पीडित के घर के पास के खेतों की निगरानी की गई। स्वास्थ्य मंत्रालय और डल्यूएचओ ने कहा कि व्यक्ति के संपर्क में आए अन्य लोगों में बर्ड फ्लू की पुष्टि नहीं हुई है। बर्ड फ्लू ने मुख्य रूप से संक्रमित पशुओं के संपर्क के कारण सील, रेकून, भालू और मवेशियों जैसे स्तनधारियों को संक्रमित किया है।

## पुतिन ने जर्मनी को दी चेतावनी बोले- यूक्रेन की मदद की तो अंजाम भुगतना पड़ेगा



मॉस्को (एजेंसी)। बीते दो सालों से रुस और यूक्रेन के बीच जंग छिड़ी हुई है। दोनों ही देश अपनी अपनी अकड़ में हैं और दुनिया के कुछ देशों ने आग में घी का काम कर रहे हैं। जबकि आम आदमी को इसका खामियाजा भुगतना पड़ रहा है। अब यह युद्ध खतरनाक मोड़ पर आ गया है। रूसी

राष्ट्रपति व्लादिमीर पुतिन ने यूरोपीय देश जर्मनी को चेतावनी दी है कि अगर उसने यूक्रेन को हथियारों की आपूर्ति की तो अंजाम भुगतने होंगे। पुतिन ने कहा कि जिस तरह पश्चिमी देश यूक्रेन को मदद कर रहे हैं, वह भी उनके खिलाफ युद्ध में कुछ देशों को हथियार सप्लाई पर विचार कर रहा है। रूस ने

हथियारों की आपूर्ति कर रहा है। पुतिन ने कहा कि यूक्रेन को जर्मन टैंकों की आपूर्ति किया जाना रूस में कई लोगों के लिए एक झटका था। उन्होंने कहा, "अब अगर वे रूसी क्षेत्र में प्रतिष्ठानों पर हमला करने के लिए मिसाइलों का उपयोग करते हैं तो इससे रूस और जर्मन के संबंध पूरी तरह से बर्बाद हो जाएंगे।" पुतिन ने सेंट पीटर्सबर्ग अंतरराष्ट्रीय आर्थिक मंच के इतर 'एक्सपर्ट्स टैब्ले प्रेस' समेत अंतरराष्ट्रीय समाचार एजेंसियों के पत्रकारों के सवालों के जवाब देते हुए यह बात कही। इसके अलावा अमेरिकी चुनाव को लेकर पुतिन ने कहा कि अमेरिका के राष्ट्रपति पद के चुनाव में भले ही किसी की भी जीत हो, इससे रूस-अमेरिका संबंधों में कोई बदलाव नहीं होगा। पुतिन ने कहा, अमेरिका के लोग जिस किसी को भी राष्ट्रपति चुनेंगे, हम उसके साथ काम करेंगे। पुतिन ने यह भी कहा कि एक पॉर्न स्टार को गुप्त तरीके से धन देने के मामले में अमेरिका के पूर्व राष्ट्रपति डोनाल्ड ट्रंप को पिछले सप्ताह दोषी ठहराया जाना "आंतरिक राजनीतिक संघर्ष के तहत परिणामी प्रणाली के इस्तेमाल" का परिणाम है।

## मोदी 3.0: शपथ ग्रहण को भव्य बनाने की तैयारी, पड़ोस के इन देशों को न्यौता, क्या पुतिन-बाइडेन-जिनपिंग भी आ रहे हैं?

(एजेंसी)। मोदी 3.0 सरकार के गठन की तैयारी तेज हो गई है। अब एनडीए की तीसरे कार्यकाल का शपथ ग्रहण समारोह है तो नजारा भी भव्य होना चाहिए। ऐसे में प्रधानमंत्री नरेंद्र मोदी के शपथ ग्रहण समारोह में शामिल होने के लिए श्रीलंका और बांग्लादेश जैसे पड़ोसी देशों के नेताओं को बुलाने की तैयारी कर ली गई है। लोकसभा चुनाव में 293 सीटों के साथ भारतीय जनता पार्टी के नेतृत्व वाले राष्ट्रीय जनतांत्रिक गठबंधन (एनडीए) को जीत के बाद, मोदी प्रधानमंत्री के रूप में अपने ऐतिहासिक लगतार तीसरे कार्यकाल की शपथ लेने के लिए तैयार हैं।

सूत्रों के मुताबिक, मोदी के शपथ ग्रहण समारोह में शामिल होने के लिए बांग्लादेश, श्रीलंका,

भूटान, नेपाल और मॉरीशस की प्रमुख हस्तियों को निमंत्रण दिया जाएगा। श्रीलंका के राष्ट्रपति रानिल विक्रमसिंघे के मीडिया कार्यालय ने पुष्टि की कि मोदी ने उन्हें शपथ ग्रहण समारोह के लिए निमंत्रण दिया है। विक्रमसिंघे ने निमंत्रण स्वीकार कर लिया है। इसमें कहा गया कि विक्रमसिंघे ने फोन पर मोदी को चुनावी जीत पर बधाई दी। इसमें कहा गया। बातचीत के दौरान प्रधानमंत्री नरेंद्र मोदी ने राष्ट्रपति विक्रमसिंघे को अपने शपथ ग्रहण समारोह में आमंत्रित किया। मोदी ने बांग्लादेश की प्रधानमंत्री शेख हसीना से भी फोन पर बातचीत की है।

राजनयिक सूत्रों ने बताया कि फोन पर बातचीत में मोदी ने हसीना को अपने शपथ ग्रहण समारोह में शामिल होने के लिए आमंत्रित किया और

उन्होंने इसे स्वीकार कर लिया। ऊपर बताए गए लोगों ने कहा कि नेपाली प्रधान मंत्री पुष्प कमल दहल विक्रमसिंघे, भूटान के प्रधान मंत्री शेरिंग टोबगो और मॉरीशस के प्रधान मंत्री प्रविंद जगनाथ को मोदी के शपथ ग्रहण समारोह में आमंत्रित किया जाना तय है। मोदी ने प्रचंड से अलग से फोन पर बातचीत की है। क्षेत्रीय समूह साक (दक्षिण एशियाई क्षेत्रीय सहयोग संगठन) देशों के नेताओं ने मोदी के पहले शपथ ग्रहण समारोह में भाग लिया जब उन्होंने भाजपा की भारी चुनावी जीत के बाद प्रधान मंत्री के रूप में बागडोर संभाली। 2019 में मोदी के लगातार दूसरी बार प्रधानमंत्री बनने पर बिस्मटेक देशों के नेताओं ने उनके शपथ ग्रहण समारोह में भाग लिया था। मोदी के 8 जून को शपथ लेने की संभावना है।



## सुनीता विलियम्स तीसरी बार अंतरिक्ष के लिए रवाना

वाशिंगटन। भारतीय मूल की अंतरिक्ष यात्री सुनीता विलियम्स एक अन्य सहकर्मी के साथ तीसरी बार अंतरिक्ष के लिए रवाना हुईं। साथ ही दोनों ने बोइंग कंपनी के स्टारलाइनर यान से अंतरराष्ट्रीय अंतरिक्ष स्टेशन जाने वाले पहले सदस्य बनकर इतिहास बना दिया। विलियम्स और बुच विल्मोर को लेकर बोइंग का 'कू फ्लाइट टेस्ट मिशन' कई बार के विलंब के बाद फ्लोरिडा के 'केप कैनवरेल स्पेस फोर्स स्टेशन' से रवाना हुआ। विलियम्स ने इस तरह के मिशन पर जाने वाली पहली महिला के रूप में



भी इतिहास रचा। वर्ष 2012 में अंतरराष्ट्रीय अंतरिक्ष स्टेशन की यात्रा के दौरान विलियम्स अंतरिक्ष में 'ट्रायथलॉन' पूरा करने वाली पहली व्यक्ति बनी थीं। विलियम्स मई 1987 में अमेरिकी नौसेन्य अकादमी से प्रशिक्षण लेने के बाद अमेरिकी नौसेना से जुड़ी थीं। विलियम्स को 1998 में नासा द्वारा अंतरिक्ष यात्री के रूप में चुना गया था और वह दो अंतरिक्ष अभियानों-2006 में अभियान 14/15 तथा 2012 में 32/33 अभियानों का हिस्सा बनीं। विलियम्स और विल्मोर की यात्रा में 25 घंटे लगने की उम्मीद है। यान गुरुवार को अंतरिक्ष स्टेशन पहुंचेगा। वे अंतरिक्ष में घूमती प्रयोगशाला में एक सप्ताह से अधिक समय बिताएंगे और इसके बाद 14 जून को वापसी के लिए पश्चिमी अमेरिका के एक दूरस्थ रेगिस्तान में उतरने के वास्ते स्टारलाइनर यान में फिर से सवार हो जाएंगे।

## चीन के दौरे पर पहुंचे पीएम शहबाज शरीफ



### -पाकिस्तान को आर्थिक संकट से उबारने की कवायद

वाशिंगटन। बीजिंग (ईएमएस)। पाकिस्तानी प्रधानमंत्री शहबाज शरीफ द्विपक्षीय संबंधों को मजबूत करने, देश को आर्थिक संकट से उबारने के लिए और सहायता के अनुरोध तथा निवेश की संभावनाओं चर्चा करने के लिए बीजिंग पहुंच चुके हैं। वे चीन के राष्ट्रपति शी चिनफिंग और अन्य नेताओं के साथ बातचीत करने वाले हैं। चार जून से चीन की पांच दिवसीय आधिकारिक यात्रा पर आए पीएम शरीफ ने अत्याधुनिक शहर शेनझेन का दौरा किया और निवेशकों की बैठक को संबोधित किया। शरीफ शी चिनफिंग, प्रधानमंत्री ली क्व्यांग और अन्य नेताओं से मुलाकात करने वाले हैं। वे पाकिस्तान-चीन संबंध और व्यापार कार्यक्रम में भी भाग लेंगे और चीन-पाकिस्तान आर्थिक गलियारा (सीपीईसी) परियोजनाओं पर काम कर रही प्रमुख चीनी कंपनियों के मुख्य कार्यकारी अधिकारी के साथ बैठक करने वाले हैं। खबर में बताया गया कि दोनों देशों के बीच विभिन्न क्षेत्रों में

सहयोग को लेकर कई समझौता ज्ञापनों पर हस्ताक्षर किए जाने की उम्मीद है। नकदी की कमी से जूझ रही पाकिस्तान की अर्थव्यवस्था गंभीर संकट का सामना कर रही है और उसने औपचारिक रूप से अंतरराष्ट्रीय मुद्रा कोष (आईएमएफ) से छह अरब से आठ अरब अमेरिकी डॉलर के बीच राहत राशि मुहैया कराने का अनुरोध किया है। शेनझेन में निवेशकों की बैठक को संबोधित करते हुए शरीफ ने चीन के कर्मचारियों के आन पर बार-बार हो रहे आतंकी हमलों से पूर्ण सुरक्षा प्रदान करने का आश्वासन भी दिया। पाकिस्तान मुस्लिम लीग-नवाज (पीएमएल-एन) के नेता शरीफ (72) मार्च में पार्टी के नेतृत्व वाली गठबंधन सरकार बनने पर दूसरी बार प्रधानमंत्री पद पर आसीन होने के बाद पहली विदेश यात्रा के लिए चीन में हैं। 'पाकिस्तान-चीन बिजनेस फोरम' को संबोधित करते हुए शरीफ ने चीनी निवेशकों को हरसंभव सुविधा प्रदान करने तथा पाकिस्तान में चीन के नागरिकों, परियोजनाओं और निवेशों की सुरक्षा का आश्वासन दिया।

# दिल्ली की सातों सीटों पर दलितों ने खिला दिया कमल

**मुस्लिम बहुल सीटों पर इंडिया का जलवा**

**नई दिल्ली । (एजेंसी)**

दिल्ली में भारतीय जनता पार्टी (भाजपा) ने फिर सभी सात लोकसभा सीटों पर कमल खिला दिया है। चुनाव आयोग के आंकड़ों से पता चलता है कि भाजपा ने उन सीटों पर बहुराज्यीय जीत हासिल की है, जो अनुसूचित जाति के लिए आरक्षित हैं। वहीं, आम आदमी पार्टी और कांग्रेस गठबंधन ने उन इलाकों में अच्छा प्रदर्शन किया जहां मुस्लिम आबादी ज्यादा है। खास बात यह है कि दिल्ली की सभी 13

आरक्षित सीटों पर अभी आम आदमी पार्टी का कब्जा है, लेकिन लोकसभा चुनाव में दलितों ने पीएम मोदी का साथ दिया है। पूर्वी दिल्ली-यहां भाजपा के हर्ष मल्होत्रा ने आम आदमी पार्टी नेता कुलदीप कुमार को हराया, जो कोडली से मौजूदा विधायक हैं।

मल्होत्रा को कुमार की विधानसभा सीट पर भी आगे रहे, जोकि अनुसूचित जाति के लिए आरक्षित है। भाजपा को यहां 59,551 वोट मिले, जबकि कुलदीप के हिस्से 57985 मत आए। भाजपा को त्रिलोकपुरी में भी अधिक वोट मिले। दोनों सीटें एएससी के लिए रिजर्व हैं।

**उत्तर पूर्वी दिल्ली:** लगातार तीसरी बार

उत्तर पूर्वी दिल्ली सीट से सांसद चुने गए भोजपुरी सुपर स्टार मनोज तिवारी को भी अनुसूचित जाति का खूब साथ मिला। तिवारी को आरक्षित गोकुलपुर सीट पर 80757 वोट मिले, जबकि उनके प्रतिद्वंद्वी कन्हैया कुमार को 70,159 वोट हासिल हुए।

वहीं, सोमापुरी में इंडिया गठबंधन को ज्यादा (66,604) वोट मिले, जहां बड़ी संख्या में मुस्लिम मतदाता रहते हैं। सोमापुरी में भाजपा को 61,017 वोट मिले हैं।

**नई दिल्ली सीट:** पूर्व केंद्रीय मंत्री सुषमा स्वराज की वकील बैटी बांसुरी स्वराज ने आप नेता सोमनाथ भारती को मात दी।

अनुसूचित जाति के लिए रिजर्व करोल बाग विधानसभा सीट पर स्वराज ने भारती को मुकाबले बढ़त हासिल की।

**उत्तर पश्चिम दिल्ली:** भाजपा के योगेंद्र चंदोलिया को बबला, नांगलोई जाट और मंगोलपुर में अधिक वोट मिले। वहीं दूसरे स्थान पर रहे उदित राज को सुल्तानपुरी विधानसभा में बढ़त मिली।

**पश्चिम दिल्ली/दक्षिणी दिल्ली:** भाजपा प्रत्याशी कमलजीत सहरावत को मादीपुर सुरक्षित सीट पर आप के महाबल मिश्रा के मुकाबले अधिक वोट मिले। दूसरी ओर दक्षिणी दिल्ली में रामवीर सिंह बिष्ट को देवली आरक्षित सीट पर आम आदमी पार्टी के सही राम पहलवान के मुकाबले

अधिक वोट हासिल हुए।

दिल्ली की मुस्लिम बहुल सीटों पर आप और इंडिया गठबंधन को बढ़त मिली है। सोलमपुर, बाबरपुर, मुस्तफाबाद, ओखला, मटियामहल, बख्शीमन सीट पर इंडिया गठबंधन ने भाजपा को पीछे छोड़ा। उत्तर पूर्वी दिल्ली सीट में सोलमपुर विधानसभा सीट में कन्हैया कुमार को 88,708 वोट मिले, जबकि मनोज तिवारी को यहां केवल 37,697 वोट हासिल हुए। इस तरह चांदनी चौक लोकसभा सीट के तहत मटियामहल में इंडिया गठबंधन को 65,912 वोट मिले जबकि यहां भाजपा को महज 18,299 वोट हासिल हुए।



## एक देश, एक चुनाव में साथ.....यूसीसी को लेकर हमारा पुराना रुख कायम

**जेडीयू ने कहा अगिनवीर योजना में बदलाव जरूरी**

**पटना ।** लोकसभा चुनाव के बाद एनडीए की सहयोगी पार्टी जनता दल यूनाइटेड (जेडीयू) ने बड़ा बयान देकर कहा है कि यूनिफॉर्म सिविल कोड (यूसीसी) पर हमारा रुख आज भी पहले जैसा है। जेडीयू महासचिव और प्रवक्ता केसी त्यागी ने कहा कि हमारी पार्टी ने पहले भी कहा था कि इस मामले पर सभी स्टेट होल्डर को साथ लेकर उनके विचारों को समझने की जरूरत है। वहीं वन नेशन, वन इलेक्शन का समर्थन कर त्यागी ने कहा कि जहां तक एक देश एक चुनाव की बात है हम उसके समर्थन में हैं। वहीं अगिनवीर योजना का जिक्र कर त्यागी ने कहा कि अग्नि वीर योजना को लेकर के बहुत विरोध हुआ था और चुनाव में भी उसका असर देखने को मिला है। इस योजना पर फिर से विचार करने की जरूरत है। त्यागी ने कहा, हम एनडीए के मजबूत हिस्सेदार के रूप में सामने आए हैं। हम एनडीए सरकार में कई अहम मंत्रालयों की जिम्मेदारी संभाल चुके हैं। हम लंबे समय से मांग कर रहे हैं कि अगर बिहार से पलायन रोकना है, तब बिहार को बविशेष राज्य का दर्जा देना चाहिए।

## गेहूँ चावल का उत्पादन बढ़ा, अन्य खाद्यान्न का उत्पादन घटा



**नई दिल्ली ।** कृषि मंत्रालय ने वर्ष 2023-24 के तीसरे अग्रिम अनुमान के आंकड़े जारी किए हैं। उसके अनुसार पंजाब, हरियाणा और पश्चिमी उत्तर प्रदेश में गेहूँ की उच्च पैदावार हुई है। पिछले अनुमान के अनुसार गेहूँ का उत्पादन 112.02 में मिलियन टन होने का अनुमान लगाया गया था। तीसरी रिपोर्ट में अब 112.92 मिलियन टन पहुंचने का अनुमान लगाया जा रहा है। चावल का उत्पादन भी बढ़ने की उम्मीद की जा रही है। पिछले साल 135.76 मिलियन टन चावल का उत्पादन होने का अनुमान था। अब इसे बढ़ाकर 136.7 मिलियन टन होने का अनुमान है। इस बार दलों का उत्पादन पिछले साल की तुलना में लगभग 6 फीसदी घट गया है। पिछले साल 26.6 मिलियन टन दाल का उत्पादन था। जो अब 24.47 मिलियन टन रहने का अनुमान है। महाराष्ट्र और कर्नाटक जैसे प्रमुख राज्यों में खराब मानसून के कारण दालों के उत्पादन में कमी देखने को मिल रही है। भारत के विभिन्न राज्यों में उड़द और मूंग का उत्पादन पिछले वर्ष की तुलना में कम हुआ है। वहीं तुवर और मसूर का उत्पादन पिछले साल की तुलना में बेहतर होने का अनुमान लगाया गया है। पिछले वर्ष 329.89 मिलियन टन खाद्यान्न का उत्पादन हुआ था। इस साल 328.85 मिलियन टन खाद्यान्न का उत्पादन होने का अनुमान है।

## 5G स्पेक्ट्रम की नीलामी टली, अब 25 जून को

**नई दिल्ली ।** केंद्रीय दूरसंचार विभाग ने 5जी स्पेक्ट्रम की नीलामी को टाल दिया है। यह नीलामी 6 जून से शुरू होने वाली थी। दूरसंचार विभाग की एक निर्णय से, अब 5जी स्पेक्ट्रम की नीलामी 25 जून से शुरू होगी। तीसरी बार स्पेक्ट्रम की नीलामी का समय बढ़ाया गया है। पहले 20 मई को नीलामी होनी थी, चुनाव आचार संहिता लागू होने के कारण इसे 6 जून किया गया था। सरकार का गठन नहीं होने के कारण, अब नीलामी की तारीख बढ़ाकर 25 जून कर दी गई है।



## ईवीएम में जीत गए.....पोस्टल बैलेट की गिनती में हार गए ये दो सांसद

**नई दिल्ली । (एजेंसी)**

लोकसभा चुनाव 2024 के परिणाम आ चुके हैं और देशभर में करीब 44 प्रतिशत वोटबैंक के साथ एनडीए पूर्ण बहुमत के साथ सरकार बनाने जा रही है। पीएम मोदी तीसरी बार देश की बागडोर संभालने वाले हैं। 2024 लोकसभा के परिणाम काफी चौंकाने वाले थे।

कई सीटों पर मार्जिन लाखों का था, कहीं महज कुछ गिनती के वोट के साथ प्रत्याशी की जीत तय हो सकी। दो लोकसभा सीटों के लिए मतदान आखिर तक रोमांचक बना रहा, जहां प्रत्याशी मतगणना के बाद जीत चुके थे लेकिन, पोस्टल बैलेट ने उन्हें हरा दिया। चुनाव में ईवीएम मशीन ही नहीं

चुके थे। ईवीएम काउंटिंग खत्म होने के बाद अमोल को वाइकर के 4,51,094 के मुकाबले 4,51,095 वोट मिले थे। फिर पोस्टल बैलेट में बाजी पलट गई। चुनाव आयोग के अनुसार, वायकर को पोस्टल बैलेट में 1,550 डक वोट मिले, वहीं कीर्तिकर के पक्ष में 1,501 वोट पड़े। अंतिम गिनती से पता चला कि वाइकर को 4,52,644 वोट मिले और अमोल को 4,52,596 वोट मिले। हालांकि शिवसेना (यूबीटी) ने कहा है कि वह नतीजे को अदालत में चुनौती देगी।

ओडिशा में भाजपा के बेहरा को ईवीएम की काउंटिंग खत्म होने तक बीजू जनता दल (बीजेडी) की समीक्ष सेठी की तुलना में 496 कम वोट मिले थे, लेकिन फिर भी

वे जीत गए। पोस्टल बैलेट के बाद बेहरा की जीत हुई। उन्हें पोस्टल बैलेट में 5,280 वोट मिले, वहीं सेठी को 3,224 वोट मिले। पोस्टल बैलेट या डक मतपत्रों का उपयोग आमतौर पर वे मतदाता करते हैं जो अपने निर्वाचन क्षेत्रों से चुनाव के वक्त दूर हों। अक्सर पोस्टल बैलेट से मतदान चुनाव के दौरान तैनात सुरक्षा कर्मी, कैदी और चुनाव ड्यूटी पर तैनात लोग करते हैं।

2019 के आम चुनाव तक डक मतपत्रों की गिनती ईवीएम की गिनती से 30 मिनट पहले की जाती थी। लेकिन चुनाव आयोग ने दिशानिर्देशों में बदलाव किया निर्देश दिया कि ईवीएम की गिनती डक मतपत्रों की गिनती की समाप्ति के बावजूद जारी रह सकती है।

वे जीत गए। पोस्टल बैलेट के बाद बेहरा की जीत हुई। उन्हें पोस्टल बैलेट में 5,280 वोट मिले, वहीं सेठी को 3,224 वोट मिले। पोस्टल बैलेट या डक मतपत्रों का उपयोग आमतौर पर वे मतदाता करते हैं जो अपने निर्वाचन क्षेत्रों से चुनाव के वक्त दूर हों। अक्सर पोस्टल बैलेट से मतदान चुनाव के दौरान तैनात सुरक्षा कर्मी, कैदी और चुनाव ड्यूटी पर तैनात लोग करते हैं।

2019 के आम चुनाव तक डक मतपत्रों की गिनती ईवीएम की गिनती से 30 मिनट पहले की जाती थी। लेकिन चुनाव आयोग ने दिशानिर्देशों में बदलाव किया निर्देश दिया कि ईवीएम की गिनती डक मतपत्रों की गिनती की समाप्ति के बावजूद जारी रह सकती है।

## करनाल उपचुनाव: नायब सिंह सैनी ने ली विधायक के रूप में शपथ

**चंडीगढ़ । (एजेंसी)**

हरियाणा के करनाल विधानसभा सीटा पर उपचुनाव हुआ। इस सीट पर मुख्यमंत्री नायब सिंह सैनी ने जीत दर्ज की है। विधानसभा का उपचुनाव जीतने के बाद गुरुवार को नायब सिंह सैनी को विधानसभा अध्यक्ष के रूप में शपथ दिलाई। विधानसभा अध्यक्ष ज्ञानचंद्र गुप्ता ने अपने कक्ष में बीजेपी नेता को शपथ दिलाई। अभी हाल ही में हुए करनाल विधानसभा उपचुनाव में नायब सिंह सैनी ने कांग्रेस के तरलोजन सिंह को हराया है। पहले इस सीट का प्रतिनिधित्व पूर्व सीएम मनोहर लाल खट्टर कर रहे थे। खट्टर ने भी 2019 के विधानसभा चुनाव में यहां से तरलोजन सिंह को हराया था। कुरुक्षेत्र के पूर्व सांसद नायब सिंह सैनी ने खट्टर की जगह मुख्यमंत्री पद संभालने के बाद करनाल विधानसभा सीट से उपचुनाव लड़ा था। खट्टर ने मुख्यमंत्री पद से इस्तीफा दिया था जिसके बाद उपचुनाव होना था। सैनी ने 12 मार्च को मुख्यमंत्री के रूप में शपथ ली थी। खट्टर ने करनाल लोकसभा सीट से बीजेपी प्रत्याशी के रूप में जीत हासिल की है।

## एक्शन में योगी सरकार, दो अधिकारियों सहित 4 पर गिरी निलंबन की गाज

**लखनऊ ।** उत्तर प्रदेश की योगी सरकार चुनाव खत्म होते ही एक्शन में आ गई है। बुलंदशहर में भारतीय खाद्य निगम के गोदाम से राशन की कालाबाजारी के मामले में जिला खाद्य विपणन अधिकारी जिया अहमद करीम, विपणन निरीक्षक सुधीर कुमार, पूर्ति निरीक्षक विवेक श्रीवास्तव के साथ ही जिलापूर्ति अधिकारी सुनील सिंह को निलंबित करते हुए विभागीय कार्यवाही शुरू की गई है। खाद्य एवं रसद आयुक्त सोरभ बाबू ने बताया कि बुलंदशहर में भारतीय खाद्य निगम के गोदाम से राशन की कालाबाजारी की शिकायत पर जिलाधिकारी ने अपर जिलाधिकारी (प्रशासन) की अध्यक्षता में समिति का गठन कर जांच कराई थी। इस मामले में डिप्टी प्रभारी शालिनी पचौरि, क्षेत्रीय विपणन अधिकारी इंदरपाल सिंह, विपणन निरीक्षक गौरव कुमार, विनोद कुमार दोहरे, मुकेश कुमार, राजीव शर्मा व मनोज कुमार के विरुद्ध खाद्यान्न भेजने में लापरवाही तथा अभिलेखों का उचित रख-रखाव न करने को लेकर विभागीय कार्यवाही की संसृष्टि की गई है। समिति की जांच में जिले के सदर ब्लॉक में सिंगल स्ट्रेज पर संविहन व्यवस्था में सार्वजनिक वितरण प्रणाली के सरकारी खाद्यान्न की कालाबाजारी व दुरुपयोग पाया गया।

## फतवे ने प्रतिद्वंद्वी शिवसेना को मुंबई में दिलाई जीत

**-महाराष्ट्र के मंत्री और सीएम के करीबी केसरकर का दावा**

**मुंबई । (एजेंसी)**

महाराष्ट्र के मंत्री और सीएम एकनाथ शिंदे के खास दीपक के सरकर ने मुंबई की लोकसभा सीटों पर शिवसेना (यूबीटी) की जीत को लेकर दावा किया है। केसरकर ने कहा कि फतवे ने प्रतिद्वंद्वी शिवसेना को मुंबई में जीत दिलाने में मदद की है। एकनाथ शिंदे के नेतृत्व वाली शिवसेना ने महाराष्ट्र में 15 लोकसभा सीटों पर चुनाव लड़ा था, उनमें से सात सीट ही जीत सकी है। मुंबई की छह लोकसभा सीटों में से शिवसेना (यूबीटी) ने तीन सीटें जीतीं जबकि कांग्रेस, बीजेपी और शिवसेना को 1-1 सीट मिली। केसरकर ने कहा कि फतवे ने शिव

सेना (यूबीटी) को मुंबई में सीटें जीतने में मदद की। यदि अल्पसंख्यक वोट घटा दें, तो प्रत्येक शिव सेना (यूबीटी) उम्मीदवार 1-1.5 लाख से ज्यादा वोटों से हारा होगा। उन्होंने दावा किया कि मुस्लिम मतदाता आश्रय हैं कि उद्धव ठाकरे ने हिंदुत्व विचारधारा और बाल ठाकरे के आदर्शों को त्याग दिया है। दीपक केसरकर ने आरोप लगाया कि शिवसेना (यूबीटी) ने झूठा दावा किया कि मराठी मतदाता एकनाथ शिंदे के नेतृत्व वाली शिवसेना का समर्थन नहीं कर रहे हैं। उन्होंने आगे कहा कि शिंदे के नेतृत्व वाली शिवसेना को मुंबईकरों और मराठी मतदाताओं का समान समर्थन मिला है। उन्होंने यह भी आरोप लगाया कि पीएम नरेंद्र मोदी को कमजोर



करने पाकिस्तान में साजिश रची गई थी। पाकिस्तान में दो मंत्रियों ने मोदी की हार की वकालत की और यहां कुछ लोगों ने उनकी बात पर ध्यान दिया। उन्होंने कहा कि विपक्ष ने संविधान बदलने जाने के झूठे दावे से दलित समुदायों को भी गुमराह किया।

## हरियाणा में बढ़ी भाजपा की सीट

**फिर भी सरकार संकट में?**

**-उपचुनाव- करनाल विधानसभा से सीएम नायब सैनी चुनाव जीते**

**चंडीगढ़ । (एजेंसी)**

हरियाणा में लोकसभा चुनाव के नतीजों में बीजेपी को झटका लगा है। यहां करनाल विधानसभा के लिए हुए उपचुनाव में सीएम नायब सैनी चुनाव जीत गए हैं, लेकिन प्रदेश में सरकार पर संकट मंडरा रहा है और सरकार अल्प मत में है। दरअसल, 5 जून को विधानसभा की एक सीट करनाल में हुए उपचुनाव में बीजेपी ने जीत हासिल की थी, लेकिन उसके बावजूद बीजेपी की विधायकों की संख्या हरियाणा में कम है, अब बीजेपी विधायकों की संख्या बढ़कर 41 हो गई है। दो निर्दलीय विधायकों के समर्थन के साथ बीजेपी के पास आंकड़ा 43 हो गया है। हालांकि, अब भी

हरियाणा की सैनी सरकार पर बहुमत का संकट है। जानकारी के अनुसार हरियाणा विधानसभा में दो विधायकों के इस्तीफा देने और एक विधायक की मौत के बाद विधायकों की संख्या 87 रह गई थी। बीजेपी को अब बहुमत साबित करने के लिए 44 विधायकों की जरूरत है लेकिन इस वक्त बीजेपी के पास हरियाणा में अपने 41 विधायक हैं और दो विधायकों का समर्थन उन्हें प्राप्त है तो कुल मिलाकर 43 विधायक हैं एक विधायक भी कम है। निर्दलीय विधायक नयनपाल रावत सरकार के साथ हैं और लोकहित पार्टी के विधायक गोपाल कांडा भी सरकार को समर्थन दे रहे हैं। बीजेपी दावा कर रही है कि सरकार को कोई खतरा नहीं है। लोकसभा चुनाव के दौरान कांग्रेस ने सरकार के अल्पमत में होने को लेकर फ्लोर टेस्ट की मांग की थी।

## दिल्ली में बारिश से राहत, अगले 4 दिन भीषण गर्मी के आसार

**- गुरुवार को धूल भरी आंधी या गरज के साथ हल्की बारिश की संभावना**

**नई दिल्ली ।**

दिल्ली वासियों को उस समय थोड़ी राहत मिले जब बुधवार शाम को शहर में अचानक भारी बारिश हुई, जिससे तापमान में कई डिग्री की गिरावट आई। शहर में अधिकतम तापमान 44 डिग्री सेल्सियस दर्ज किया गया, जो दिन के अधिकतम तापमान के आसपास रहा। भारत मौसम विज्ञान विभाग

(आईएमडी) ने अनुमान लगाया है कि गुरुवार को धूल भरी आंधी या गरज के साथ हल्की बारिश हो सकती है और 30 से 40 किमी प्रति घंटे की रफ्तार से हवा चल सकती है। गुरुवार को तापमान क्रमशः 30 से 42 डिग्री सेल्सियस के बीच रहने की संभावना है। अस्म के गुवाहाटी, हिमाचल प्रदेश के कुछ हिस्सों, मुंबई के कई हिस्सों के साथ-साथ कर्नाटक के कुछ शहरों सहित देश के कई अन्य हिस्सों में भी बारिश हुई, जिससे गर्मी की स्थिति से काफी राहत मिली। हालांकि, मौसम विभाग ने कहा है कि उत्तर, उत्तर-पश्चिम और मध्य भारत के कई हिस्सों में अगले तीन से चार दिनों में लू जैसी

## दो कट्टरपंथियों के चुनाव जीतने से 18वीं लोकसभा में बनी असामान्य स्थिति

**कानून के तहत नए सदन की कार्यवाही में भाग लेने की नहीं होगी अनुमति**

**चंडीगढ़ ।**

खालिस्तान समर्थक और कट्टरपंथी सिख उपदेशक अमृतपाल सिंह ने पंजाब की खड्डर साहिब लोकसभा सीट से जीत हासिल की है। उनकी जीत के एक दिन बाद ही उनके वकील राजदेव सिंह खालिस्तान ने कहा कि अमृतपाल सिंह की जेल से रिहाई के लिए सभी जरूरी कदम उठाए जा रहे हैं। वकील और अमृतपाल सिंह की पत्नी किरणदीप सिंह ने असम की डिब्रुगढ़ केंद्रीय कारागार में अमृतपाल सिंह से मुलाकात की।

बता दें 'वारिस पंजाब दे' संगठन प्रमुख अमृतपाल अग्रवाल 2023 से जेल में बंद हैं। अमृतपाल ने पंजाब की खड्डर साहिब लोकसभा सीट पर कांग्रेस उम्मीदवार कुलबीर सिंह जौरा को 1.97 लाख मतों से हराया। अमृतपाल ने निर्दलीय उम्मीदवार के तौर पर चुनाव लड़ा था। अमृतपाल सिंह समेत आतंकवाद

के आरोप में जेल में बंद दो उम्मीदवार इस बार संसदीय चुनाव में विजयी हुए हैं। जम्मू-कश्मीर की बारामूला सीट पर आतंकवाद के विरोधियों के आरोपी शेख अब्दुल राशिद उर्फ इंजीनियर राशिद ने भी इस लोकसभा चुनाव में जीत हासिल की है। इन दोनों की जीत से आगामी दिनों में गठित होने वाली 18वीं लोकसभा के लिए असामान्य स्थिति पैदा हो गई है। हालांकि कानून के तहत उन्हें नए सदन की कार्यवाही में भाग लेने की अनुमति नहीं होगी, लेकिन उन्हें संसद सदस्य के रूप में शपथ लेने का संवैधानिक अधिकार है। अब सवाल यह उठता है कि क्या जेल में बंद इन नवनिर्वाचित सांसदों को शपथ लेने की अनुमति दी जाएगी यदि हां, तो कै से। संविधान विशेषज्ञ और पूर्व लोकसभा महासचिव पी.डी.टी. आचारी ने कानूनी पहलुओं को समझते हुए ऐसे मामलों में संवैधानिक प्रावधानों का पालन करने के

## यूपी में मायावती ने बचाई बीजेपी की लाज

**-बसपा उम्मीदवार को जीत के अंतर से ज्यादा मिले वोट**

**लखनऊ । (एजेंसी)**

लोकसभा चुनाव 2024 में उत्तरप्रदेश में बसपा को एक भी सीट हासिल नहीं हुई है। कई बार यूपी की मुख्यमंत्री रहीं मायावती की पार्टी का यह हाल देख उनके समर्थकों में मायूसी है, लेकिन उन्होंने इस लोकसभा चुनाव में अपने लिए कुछ करने से ज्यादा विरोधियों को नुकसान पहुंचाया है। इस बार 16 सीटों पर उनके उम्मीदवारों को मिले वोट उन सीटों पर जीत-हार के अंतर वाले से वोट काफी ज्यादा हैं। ऐसे में इन 16 सीटों पर मायावती ने सीधे पर तौर अपने विरोधियों को नुकसान पहुंचाया है। अब सवाल यह है कि उन्होंने किस पार्टी को ज्यादा बीजेपी या इंडिया ब्लॉक को नुकसान पहुंचाया? अगर चुनावी आंकड़ों पर नजर डालें तो चुनाव आयोग की वेबसाइट के मुताबिक

इन 16 में से 14 सीटों पर बीजेपी को जीत मिली जबकि दो सीटों पर उसकी सहयोगी रालोद और अपना दल (सोनेवाल) के उम्मीदवारों को जीत मिली। अब सवाल यह है कि अगर ये सीटें इंडिया ब्लॉक के खाते में चली जाती तो क्या होता? बीजेपी 33 से घटकर 19 सीटों पर रह जाती। वो भी बिना बसपा-सपा गठबंधन के। इन दोनों दलों के बीच 2019 के चुनाव में गठबंधन हुआ था बावजूद इसके बीजेपी को 62 सीटें मिली थीं। दरअसल, इस चुनाव में इंडिया ब्लॉक, बसपा के कोर वोटर्स को यह समझाने में सफल रहा है कि बीजेपी के खिलाफ मायावती का वोट बैंक आक्रामक नहीं है। इस कारण तमाम सीटों पर मायावती का वोट बैंक इंडिया ब्लॉक की ओर शिफ्ट हो गया, जिन 16 सीटों पर मायावती के उम्मीदवार जीत के अंतर से ज्यादा वोट पाने में



कामयाब हुए हैं वहां इसका सीधा फायदा बीजेपी और उसके सहयोगी दलों को हुआ है। अगर ये उम्मीदवार प्रभावी नहीं होते और इंडिया ब्लॉक अश्य सीटों की तरह यहां के वोटर्स के समझाने में कामयाब हो जाता कि मायावती मजबूती से बीजेपी का विरोध नहीं कर रही हैं तो स्थिति अलग हो सकती थी। यह बात सही है कि राजनीति में हमेशा दो और दो चार नहीं होते लेकिन, इस चुनाव में जिस तरह से मायावती के वोटर्स इंडिया ब्लॉक के साथ चले गए

## बीजेपी नेता ने यूपी और राजस्थान के लोगों के आर्थिक बहिष्कार का पोस्ट शेयर किया, खड़ा हुआ विवाद

**क्रांति समय**  
www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, लोकसभा चुनाव से पहले बीजेपी ने ४०० पार का नारा दिया था. उधर, कांग्रेस ने सरकार बनाने का दावा किया था. लेकिन लोकसभा चुनाव के नतीजे चौंकाने वाले हैं. बीजेपी और कांग्रेस दोनों के दावे साकार नहीं होने से कुछ नेता नाराज हो गए हैं और उनका गुस्सा सोशल मीडिया पर देखने को मिल रहा है और सूरत के लोगों के बीच यह चर्चा का विषय बन गया है. बीजेपी के एक नेता ने सोशल

**એ યુપી વાસીઓ અને રાજસ્થાની નો બહિષ્કાર કરી દો. ભૈયાભાઈ થી ખાવાનું પીવા નુ કંઈ પણ વસ્તુ લેવાનું બંધ કરી દો.**

मीडिया पर एक पोस्ट से विवाद खड़ा कर दिया है. नेता ने पोस्ट किया है कि यूपीवासियों और राजस्थानियों का बहिष्कार किया जाना चाहिए. उनसे किसी भी प्रकार का

भोजन या पेय लेना बंद कर दे. इस पोस्ट के बाद आम लोगों के साथ-साथ कुछ बीजेपी कार्यकर्ताओं में भी गुस्सा देखा जा रहा है. लोग सोशल मीडिया पर कमेंट कर यह भी चर्चा कर

रहे हैं कि भाजपा नेता की पोस्ट के अनुसार यदि नगर पालिका में राजस्थान और उत्तर प्रदेश के कुछ पार्षद हैं तो सबसे पहले उनका विरोध किया जाना चाहिए.

बीजेपी के अलावा कांग्रेस के एक नेता ने भी बीजेपी के ४०० पार के दावे पर टिप्पणी की है, लेकिन कुछ कांग्रेस कार्यकर्ताओं ने पोस्ट के साथ आम लोगों में नाराजगी जताई है कि यह बिना विवेक के लिखा गया है. ऐसे में बीजेपी और कांग्रेस के कुछ विवादित नेताओं द्वारा सोशल मीडिया पर की गई पोस्ट को लेकर लोगों में काफी विरोध देखने को मिल रहा है. लोगों में काफी गुस्सा है, लेकिन बीजेपी की ओर से ऐसे पोस्ट के बाद भी नेताओं पर कोई कार्रवाई नहीं होना लोगों के बीच चर्चा का विषय बना हुआ है.

## पुलिस आयुक्तद्वारा शहर के झीलों, नहरों, नदियों और समुद्री तटों में नहाने पर प्रतिबंध

**क्रांति समय**  
www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, भोवण गर्मी से राहत पाने के लिए लोग आसपास की झील, नहर या समुद्र में नहाना पसंद करते थे, लेकिन अब वे ऐसा नहीं कर सकेंगे. सूरत शहर के पुलिस आयुक्त ने एक अधिसूचना जारी कर शहर की ३३ झीलों, नहरों, नदियों और समुद्री तटों पर स्नान करने पर प्रतिबंध लगा दिया है. यह निर्णय गर्मी के मौसम में नदियों, नहरों, झीलों और समुद्रों में डूबने और लोगों की मौत की बहती घटनाओं को देखते हुए लिया गया है. मई महीने में ही दांडी समुद्र में

नहाते समय चार लोगों की मौत हो गई थी. इसके बाद १५ मई को राजपीपला के पास पोड़चा में नर्मदा नदी में नहाते समय सूरत के एक परिवार के ७ सदस्य डूब गए थे. अधिसूचना

की धारा १८८ के तहत कार्रवाई की जाएगी. साथ ही पुलिस ने लोगों से अपील की है कि वे इस प्रतिबंध का पालन करें और अपनी सुरक्षा का ध्यान रखें. यह प्रतिबंध ७ जून २०२४



का उल्लंघन करने वालों पर भारतीय दंड संहिता, १८६० से ३१ जुलाई २०२४ तक प्रभावी रहेगा.

## उम्रकैद की सजा काटते समय २०१५ में पैरोल लेकर फरार हो गया आरोपी पकड़ा गया

**क्रांति समय**  
www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, सूरत क्राइम ब्रांच की टीम ने पिछले ९ साल से पैरोल पर फरार राजू उर्फ राजपाल बाबूलाल यादव को नोएडा, उत्तर प्रदेश से पकड़ा लिया है. पुलिस के मुताबिक, सूरत का रहने वाला मोहमंद रियाज किराये पर टैक्सी चलाता था. इसी बीच १ जून १९९८ को सूरत रेलवे स्टेशन से दो यात्री राजू बाबूलाल यादव और अतुल विकास चंद्र बाजपेयी को लेकर वडोदरा के लिए रवाना हुआ. लेकिन दोनों पैसेंजर ने भस्म और वडोदरा के बीच पथराव और फायरिंग कर मोहमंद रियाज की हत्या कर दी और शव को फेंक दिया. मार्सित्वैन टैक्सी लूटकर वह फरार हो गए. इसी बीच वह मध्य प्रदेश में पकड़ा गया था.



महिधरपुर पुलिस स्टेशन में अपराध दर्ज किया गया था. साल २००४ में सूरत की नामदार अदालत ने आरोपी को उम्रकैद और ५ हजार रुपये जुर्माने की सजा सुनाई थी. दोषी राजू उर्फ राजपाल बाबूलाल यादव सूरत की लाजपोर जेल में बंद था. इसी बीच गुजरात हाई कोर्ट से १४ दिन की पैरोल छुट्टी के लिए आवेदन किया था. गुजरात हाई कोर्ट ने कैदी को जेल से रिहा करने की इजाजत दे दी. १४ अप्रैल २०१५ को उसे दोबारा

जेल में पेश होना था, लेकिन कैदी बिना पेश हुए ही फरार हो गया. दोषी राजू उर्फ राजपाल बाबूलाल यादव उत्तर प्रदेश के विभिन्न शहरों में छिपकर दिहाड़ा मजदूर के रूप में काम कर रहा था. चूंकि उनका बेटा नोएडा में एक बैंक में कार्यरत था, इसलिए कैदी वर्ष २०२१ से नोएडा में स्थानांतरित हो गया और वहां ड्राइविंग का काम कर रहा था. इसी बीच सूरत क्राइम ब्रांच उसे वहां से पकड़ लिया और कानूनी कार्रवाई की.

## सूरत में एबीवीपी की राष्ट्रीय कार्यकारी परिषद ०७-०९ जून सूरत में होगी आयोजित।

सूरत, अखिल भारतीय विद्यार्थी परिषद (एबीवीपी) की राष्ट्रीय कार्यकारी परिषद बैठक सूरत में ०७-०९ जून आयोजित होने जा रही है, इस बैठक में शामिल होने के लिए देश के प्रत्येक राज्य से विद्यार्थी, प्रोफेसर, शिक्षाविद तथा अभावपिप कार्यकर्ता सूरत पहुंच चुके हैं, देश की विविधता में एकता के सुंदर दर्शन इस बैठक में होंगे. इस बैठक के पूर्व आयोजित एक प्रेस वार्ता को अखिल भारतीय विद्यार्थी परिषद के राष्ट्रीय महामंत्री याज्ञवल्क्य शुक्ल ने संबोधित किया. बैठक के लिए लगभग डेढ़ महीने से तैयारियां शुरू हो गई थीं, जो कि अब पूरी हो चुकी हैं.

यह बैठक देश के शिक्षा परिदृश्य से जुड़े विभिन्न विषयों पर मंथन का केन्द्र बनेगी. बैठक में राष्ट्रीय शिक्षा नीति के पूर्ण क्रियान्वयन, शैक्षणिक संस्थानों में बुनियादी ढांचे के विकास, पेपर लीक की बड़ी समस्या, शिक्षा क्षेत्र में वर्तमान की आवश्यकताओं के

## कहां-कहां लागू है प्रतिबंध?

श्री राम नगर झील  
गु.हा. बोर्ड, सचिन  
पारडी बस स्टैंड के पीछे की झील  
साउथ जोन ऑफिस के पीछे की झील  
खरवासा गांव की झील  
बोनंद गांव की झील  
वत्सना गांव की झील  
पोपड़ा गांव की झील  
लाजपोर गांव में मिठोला नदी  
पूना में रंग अवधूत सोसायटी के पास से गुजरने वाली नहर  
पूना गांव की झील  
अमरोली-उतान में काकरगार

बांध दाहिनी तट नहर  
इच्छपुर गांव झील  
भटलाई गांव झील  
जूना कवास गांव झील  
भाटपोर गांव झील  
कुंकनी नहर से गोला गारानाला  
वरियाव तक नहर का हिस्सा  
डिंडोली गांव छट झील  
कराडवा गांव झील  
सनीया ग्राम झील  
देलाडवा ग्राम झील  
डिंडोली की मधुम सर्कल नहर  
सलाबतपुर की गोपी झील  
हजीरा की मोरा झील  
दांडी रोड से गोगा चौक और

गौरवपथ तक रांदेर की नहर  
बॉटनिकल गार्डन झील  
सरथाणा की शायोना प्लाजा से अमर चौक नहर  
पसोदरा ग्राम झील  
डुमस का समुद्री तट  
डुमस के कादी पलिया की झील  
डुमस के भीमपोर गांव की झील  
डुमस के अभावा गांव की झील  
डुमस के गवियार गांव की झील  
हजीरा के सुवाली बीच का समुद्री तट  
सरथाणा से डुमस यानी तापी नदी तक बहने वाली तापी के दोनों किनारे



प्रमुख शैक्षणिक संस्थानों से इस बैठक में भाग लेने के लिए सूरत आ रहे हैं. एबीवीपी की इस बैठक के माध्यम से गुजरात की संस्कृति, परंपरा, खान-पान, वस्त्र उद्योग

जैसी बातों से देशभर के विद्यार्थियों को अवगत कराने के लिए विद्यार्थी परिषद सूरत इकाई के कार्यकर्ताओं ने विशेष प्रयास किए हैं. गुजरात की जनजातियों से जुड़े विभिन्न पहलुओं, गुजरात की कलाओं का प्रदर्शन इस बैठक के लिए की गई सजावट में दिखाया

गया है. विद्यार्थी परिषद की राष्ट्रीय कार्यकारी परिषद बैठक को पूरी तरह से प्लास्टिक मुक्त रिसाईकिल किए हुए पेपर का उपयोग, भोजन को एकदम बर्बाद नहीं करने जैसे अनूठे प्रयोग भी किए गए हैं. गुजरात के अलग-अलग स्थानों से इकट्ठा किए गए जींस का उपयोग करके एक हजार बैग तैयार किया गया है, जिसे इस बैठक में भाग ले रहे प्रतिनिधियों को

दिया जाएगा। अखिल भारतीय विद्यार्थी परिषद के राष्ट्रीय महामंत्री श्री याज्ञवल्क्य शुक्ल ने कहा कि देश के युवाओं में अपार शक्ति है. एबीवीपी एक जिम्मेदार छल संगठन के रूप में देशभर के विद्यार्थियों तथा युवाओं की आशाओं को सही दिशा देने का कार्य कर रही है। एबीवीपी की जो बैठक सूरत में आयोजित हो रही है, वह करोड़ों विद्यार्थियों से जुड़ी समस्याओं के समाधान की रास्ता दिखा देने वाली होगी.

# सूरत स्टेशन से ओरिजिनेट/टर्मिनेट होने वाली कुछ ट्रेनों के टर्मिनल में बदलाव

**क्रांति समय**  
www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, सूरत स्टेशन खांतरण के दौर से गुजर रहा है और इसे एक विश्वस्तरीय स्टेशन के रूप में विकसित किया जा रहा है. सूरत स्टेशन के प्लेटफॉर्म क्रमांक ०४ पर चल रहे स्टेशन पुनर्विकास कार्य (फेज-डू) के संबंध में कानकोर्स का काम सोमवार, १० जून, २०२४ से शनिवार, ०७ सितंबर, २०२४ तक किया जाएगा. इसके मद्देनजर सूरत रेलवे स्टेशन से शुरू होने वाली/प्रस्थान करने वाली कुछ ट्रेनों के टर्मिनल को उधना स्टेशन

पर स्थानांतरित किया जा रहा है, जो लगभग सूरत स्टेशन से ०७ किलोमीटर दूर है और सड़क मार्ग से कनेक्टेड है. टर्मिनल में यह परिवर्तन परिचालन में सरलता लायेगा, सूरत स्टेशन पर यात्रियों की भीड़ कम करेगा, यात्री सेवाओं को बढ़ाने और उन्नत करने में मदद करेगा तथा सूरत में बुनियादी ढांचा परियोजनाओं के तेजी से निष्पादन को सक्षम बनायेगा. **उधना स्टेशन से शॉर्ट ओरिजिनेट होने वाली ट्रेनों (सूरत और उधना स्टेशनों के बीच आंशिक रूप से निरस्त) =**  
११ जून, २०२४ से ०७ सितंबर,

२०२४ तक छूटने वाली ट्रेन संख्या १९००२ सूरत-विवार पैसेंजर उधना स्टेशन से ०४२५ बजे प्लेटफॉर्म क्रमांक ४ से शॉर्ट ओरिजिनेट होगी।  
१० जून, २०२४ से ०७ सितंबर, २०२४ तक छूटने वाली ट्रेन संख्या १२९३६ सूरत-बांद्रा टर्मिनस इंटरसिटी एक्सप्रेस उधना स्टेशन से १६३५ बजे प्लेटफॉर्म क्रमांक ३ से शॉर्ट ओरिजिनेट होगी।  
१० जून, २०२४ से ०७ सितंबर, २०२४ तक छूटने वाली ट्रेन संख्या १९००७ सूरत-भुसावल पैसेंजर उधना स्टेशन से १७२४ बजे प्लेटफॉर्म क्रमांक ३ से शॉर्ट ओरिजिनेट होगी।  
१० जून, २०२४ से ०७ सितंबर,



सितंबर, २०२४ तक छूटने वाली ट्रेन संख्या १९००५ सूरत-भुसावल एक्सप्रेस उधना स्टेशन से २३३० बजे प्लेटफॉर्म क्रमांक ४ से शॉर्ट ओरिजिनेट होगी।  
१७ जून, २०२४ से ०२ सितंबर, २०२४ तक छूटने वाली ट्रेन संख्या ०९०६५ सूरत-छपरा स्पेशल उधना स्टेशन से ०८३५ बजे प्लेटफॉर्म क्रमांक ३ से शॉर्ट ओरिजिनेट होगी।  
१२ जून, २०२४ से ०६ सितंबर, २०२४ तक छूटने वाली ट्रेन संख्या १९०४५ सूरत-छपरा ताप्ती गंगा एक्सप्रेस उधना स्टेशन से १०२० बजे प्लेटफॉर्म क्रमांक ५ से शॉर्ट ओरिजिनेट होगी।  
११ जून, २०२४ से ०७ सितंबर, २०२४ तक छूटने वाली ट्रेन संख्या २२९४७ सूरत-भागलपुर सुपरफास्ट एक्सप्रेस उधना स्टेशन से १०२० बजे प्लेटफॉर्म क्रमांक ५ से शॉर्ट ओरिजिनेट होगी।

क्रमांक ३ पर ०६३५ बजे शॉर्ट टर्मिनेट होगी।  
१० जून, २०२४ से ०७ सितंबर, २०२४ तक छूटने वाली ट्रेन संख्या ०९०९६ नंदुरबार-सूरत मेमू स्पेशल उधना स्टेशन के प्लेटफॉर्म क्रमांक ४ पर ०९२५ बजे शॉर्ट टर्मिनेट होगी।  
१० जून, २०२४ से ०७ सितंबर, २०२४ तक छूटने वाली ट्रेन संख्या १२९३५ बांद्रा टर्मिनस-सूरत इंटरसिटी एक्सप्रेस उधना स्टेशन के प्लेटफॉर्म क्रमांक १ पर १०२५ बजे शॉर्ट टर्मिनेट होगी।  
१० जून, २०२४ से ०७ सितंबर,

२०२४ तक छूटने वाली ट्रेन संख्या २०९२६ अमरावती-सूरत सुपरफास्ट एक्सप्रेस उधना स्टेशन के प्लेटफॉर्म क्रमांक ३ पर १८२५ बजे शॉर्ट टर्मिनेट होगी।  
१० जून, २०२४ से ०७ सितंबर, २०२४ तक छूटने वाली ट्रेन संख्या १९००१ विवार-सूरत पैसेंजर उधना स्टेशन के प्लेटफॉर्म क्रमांक १ पर २३३५ बजे शॉर्ट टर्मिनेट होगी।  
१२ जून, २०२४ से ०४ सितंबर, २०२४ तक छूटने वाली ट्रेन संख्या ०९०६६ छपरा-सूरत स्पेशल उधना

स्टेशन के प्लेटफॉर्म क्रमांक ४ पर १३३५ बजे शॉर्ट टर्मिनेट होगी।  
०९ जून, २०२४ से ०६ सितंबर, २०२४ तक छूटने वाली ट्रेन संख्या १९०४६ छपरा-सूरत ताप्ती गंगा एक्सप्रेस उधना स्टेशन के प्लेटफॉर्म क्रमांक १ पर १५५५ बजे शॉर्ट टर्मिनेट होगी।  
१० जून, २०२४ से ०५ सितंबर, २०२४ तक छूटने वाली ट्रेन संख्या २२९४८ भागलपुर-सूरत सुपरफास्ट एक्सप्रेस उधना स्टेशन के प्लेटफॉर्म क्रमांक १ पर १५५५ बजे शॉर्ट टर्मिनेट होगी।

91182 21822

होम लोन  
कमर्शियल लोन  
प्रोजेक्ट लोन  
पर्सनल लोन  
मोर्गेज लोन  
ओ.डी.  
सी.सी.

M. No.: 9898315914

Insurance  
FIRST PARTY & THIRD PARTY  
MOTOR, BIKE, CAR, AUTO

SHIV CSC CENTER

MOTOR INSURANCE  
LIFE INSURANCE  
HEALTH INSURANCE  
GENERAL INSURANCE  
PERSONAL ACCIDENTAL

BAJAJ Allianz  
IFFCO-TOKIO